



5. કોલસા પોલાણ કસોટી

જ્યારે ધાત્વીય કાર્બોનેટને કોલસાના પોલાણમાં ગરમ કરવામાં આવે છે, ત્યારે તે વિઘટન પામી અનુવર્તી ઓક્સાઈડ આપે છે. આ ઓક્સાઈડ પોલાણમાં રંગીન અવશેષ તરીકે જોવા મળે છે. કેટલીક વાર ઓક્સાઈડ કોલસાના પોલાણના કાર્બન દ્વારા ધાતુમાં રિડક્શન પામી શકે છે. આ કસોટીને નીચે દર્શાવ્યા મુજબ કરી શકાય છે :

- કોલસાના ચોસલામાં કોલસા વેધક વડે નાનું પોલાણ બનાવો. વધુ દબાણ લગાવવું નહિ, નહિ તો તે તૂટી જશે [આકૃતિ 7.6 (a)].
- આ પોલાણમાં આશરે 0.2 g ક્ષાર અને આશરે 0.5 g નિર્જળ સોડિયમ કાર્બોનેટ ભરો.




(a)



(b)

આકૃતિ 7.6 : (a) કોલસામાં પોલાણ બનાવવું (b) પોલાણમાં ક્ષારને ગરમ કરવો

- પોલાણમાં રહેલા ક્ષારને પાણીના એક કે બે ટીપાં વડે ભીંજવો, નહિ તો ક્ષાર / મિશ્રણ દૂર ફૂંકાઈ જશે.
- ક્ષારને ફૂંકણીની (blowpipe) મદદથી જ્યોતિમય (રિડક્શનકર્તા) જ્યોતમાં ગરમ કરો અને પોલાણમાં રચાતા ઓક્સાઈડ / ધાત્વીય મણકાના રંગનું જ્યારે તે ગરમ અને ઠંડો હોય ત્યારે એમ બંને સ્થિતિમાં તેનું અવલોકન કરો [આકૃતિ 7.6 (b)]. આકૃતિ 7.7 (a) અને (b)માં દર્શાવ્યા મુજબ ઓક્સિડેશનકર્તા અને રિડક્શનકર્તા જ્યોત મેળવો.
- નવા ક્ષારની કસોટી માટે હંમેશાં નવું પોલાણ બનાવવું.



(a)




(b)

- નોંધ :**
- ફૂંકણીના મોંઢિયાને જ્યોતના એક તૃતીયાંશ ભાગની અંદર રાખીને ઓક્સિડેશનકર્તા જ્યોત મેળવો.
 - ફૂંકણીના મોંઢિયાને જ્યોતની બહારની બાજુરા ખીને રિડક્શનકર્તા જ્યોત મેળવો.


આકૃતિ 7.7 : ઓક્સિડેશનકર્તા અને રિડક્શનકર્તા જ્યોતની પ્રાપ્તિ

(a) ઓક્સિડેશનકર્તા જ્યોત અને (b) રિડક્શનકર્તા જ્યોત

જ્યારે આ કસોટી CuSO_4 સાથે કરવામાં આવે છે, ત્યારે નીચે દર્શાવેલા ફેરફારો થાય છે :



ZnSO_4 ના કિસ્સામાં :



ગરમ હોય ત્યારે પીળો

ઠંડો હોય ત્યારે સફેદ

ધાતુ આયનનું અનુમાન કોષ્ટક 7.10 ના આધારે કરી શકાય છે.

કોષ્ટક 7.10 : કોલસા પોલાણ કસોટીના આધારે અનુમાન

અવલોકન	અનુમાન
ગરમ હોય ત્યારે પીળા અવશેષ અને ઠંડા હોય ત્યારે રાખોડી ધાતુ	Pb^{2+}
લસણની વાસવાળા સફેદ અવશેષ	As^{3+}
કથ્થાઈ અવશેષ	Cd^{2+}
ગરમ હોય ત્યારે પીળા અવશેષ અને ઠંડા હોય ત્યારે સફેદ અવશેષ	Zn^{2+}



6. કોબાલ્ટ નાઈટ્રેટ કસોટી

જો કોલસાના પોલાણમાં રહેલો અવશેષ સફેદ હોય, તો કોબાલ્ટ નાઈટ્રેટ કસોટી કરવામાં આવે છે.


- અવશેષ પર કોબાલ્ટ નાઈટ્રેટ દ્રાવણના બે કે ત્રણ ટીપાં મૂકો.
- આ અવશેષને ફૂંકણીની મદદથી જ્યોતિહીન જ્યોતમાં ગરમ કરો અને અવશેષના રંગનું અવલોકન કરો.

ગરમ કરવાથી કોબાલ્ટ નાઈટ્રેટ, કોબાલ્ટ (II) ઓક્સાઈડમાં વિઘટન પામે છે, જે પોલાણમાં રહેલા ધાતુ ઓક્સાઈડ સાથે લાક્ષણિક રંગ આપે છે.


આમ, ZnO , Al_2O_3 અને MgO સાથે નીચે દર્શાવ્યા મુજબની પ્રક્રિયાઓ થાય છે :



લીલો રંગ



ગુલાબી રંગ



વાદળી રંગ

સોપાન II : ધનાયનોની પરખ માટે ભીની કસોટીઓ

ઉપર દર્શાવેલી પ્રાથમિક કસોટીઓ જે ધનાયનની હાજરીનું સૂચન કરે છે તેઓને નીચે દર્શાવેલી પદ્ધતિસરની પૃથક્કરણ પદ્ધતિ દ્વારા નિશ્ચિત કરવામાં આવે છે :

આ માટે સૌપ્રથમ આવ-યક સોપાન ક્ષારનું ચોખ્ખું અને પારદર્શક દ્રાવણ બનાવવાનું છે. તેને મૂળ દ્રાવણ કહેવામાં આવે છે. તેને નીચે દર્શાવ્યા મુજબ બનાવી શકાય છે :

મૂળ દ્રાવણની (મૂ.દ્રા) બનાવટ

મૂળ દ્રાવણને બનાવવા માટે નીચે દર્શાવેલા સોપાનને પદ્ધતિસરના ક્રમમાં એક પછી એક અનુસરવામાં આવે છે. જો ક્ષાર કોઈ ચોક્કસ દ્રાવકમાં ગરમી આપવા છતાં પણ દ્રાવ્ય ન થાય, તો બીજા દ્રાવક વડે પ્રયત્ન કરો.

નીચે દર્શાવેલાં દ્રાવકો માટે પ્રયત્ન કરવામાં આવે છે :

1. સ્વચ્છ કસનળીમાં ક્ષારનો થોડો જથ્થો લો અને તેમાં થોડા mL નિસ્પંદિત પાણી ઉમેરી તેને હલાવો. જો ક્ષાર દ્રાવ્ય ન થાય તો, કસનળીમાં ૨ હેલો ક્ષાર સંપૂર્ણપણે દ્રાવ્ય થાય, ત્યાં સુધી કસનળીને ગરમ કરો.
2. ઉપર દર્શાવ્યા મુજબ ક્ષાર જો પાણીમાં અદ્રાવ્ય રહે તો, અન્ય સ્વચ્છ કસનળીમાં ફરીથી ક્ષારને લો અને મંદ HCl ના થોડા mL તેમાં ઉમેરો. જો ક્ષાર ઠંડામાં અદ્રાવ્ય રહે તો, કસનળીને ક્ષાર સંપૂર્ણપણે દ્રાવ્ય થાય ત્યાં સુધી ગરમ કરો.
3. જો ક્ષાર પાણી અથવા મંદ HCl માં ગરમ કરવા છતાં દ્રાવ્ય ન થતો હોય, તો તેને સાંદ્ર HCl ના થોડા mL સાથે ગરમ કરી દ્રાવ્ય કરવાનો પ્રયત્ન કરો.
4. જો ક્ષાર સાંદ્ર HCl માં દ્રાવ્ય ન થાય તો તેને મંદ નાઈટ્રિક એસિડમાં દ્રાવ્ય કરો.
5. જો ક્ષાર નાઈટ્રિક એસિડમાં પણ દ્રાવ્ય ન થાય તો, સાંદ્ર HCl અને સાંદ્ર HNO₃ ના ૩ : ૧ પ્રમાણના મિશ્રણનો પ્રયત્ન કરવામાં આવે છે. આ મિશ્રણને એકવારિજીઆ (અમ્લરાજ) કહે છે. જે ક્ષાર એકવારિજીઆમાં દ્રાવ્ય થતો નથી તેને અદ્રાવ્ય ક્ષાર તરીકે ગણવામાં આવે છે.


સમૂહ પૃથક્કરણ

(I) શૂન્ય સમૂહ ધનાયન (NH₄⁺આયન)નું પૃથક્કરણ

- (a) કસનળીમાં 0.1 g ક્ષાર લો અને તેમાં 1-2 mL NaOH નું દ્રાવણ ઉમેરી ગરમ કરો. જો એમોનિયાની વાસ આવે, તો તે એમોનિયમ આયનની હાજરી સૂચવે છે. હાઈડ્રોક્લોરિક એસિડમાં બોળેલા કાચના સળિયાને કસનળીના મુખ આગળ લાવો. સફેદ ધુમાડો જોવા મળે છે.
- (b) આ વાયુને નેસ્લર પ્રક્રિયકમાંથી પસાર કરો. કથ્થાઈ રંગના અવક્ષેપ પ્રાપ્ત થાય છે.

NH₄⁺ આયનની નિર્ણાયક કસોટીઓનું રસાયણવિજ્ઞાન

- (a) એમોનિયમ ક્ષારની સોડિયમ હાઈડ્રોક્સાઈડ સાથેની પ્રક્રિયાથી એમોનિયા વાયુ ઉત્પન્ન થાય છે. તે હાઈડ્રોક્લોરિક એસિડ સાથે પ્રક્રિયા કરી, એમોનિયમ ક્લોરાઈડ બનાવે છે, જે ઘટ્ટ સફેદ ધુમાડા તરીકે જોવા મળે છે.



મરક્યુરી ક્ષાર



આ વાયુને નેસ્લર પ્રક્રિયકમાંથી પસાર કરતાં દ્રાવણ કથ્થાઈ રંગનું અથવા બેઝિક મરક્યુરી (II) એમિડો-આયોડિનના અવક્ષેપ બને છે.




બેઝિક મરક્યુરી (II)

એમિડો-આયોડિન

(કથ્થાઈ અવક્ષેપ)

સમૂહો I - VI માં રહેલા ધનાયનના પૃથક્કરણ માટે, નીચે દર્શાવેલા ક્રમદર્શી રેખાચિત્રમાં (Flow chart) સૂચવ્યા મુજબની યોજના અનુસાર સમૂહ પ્રક્રિયકોની (જુઓ કોષ્ટક 7.11) મદદથી મૂળ દ્રાવણમાંથી ધનાયનોને અવક્ષેપિત કરવામાં આવે છે.

બધા છ સમૂહોનું અલગીકરણ નીચે રજૂ કર્યું છે :



* આ ક્રમદર્શી રેખાચિત્ર માત્ર એક ધનાયનની પરખ માટે છે. એક કરતાં વધુ ધનાયનની પરખ માટે તેમાં સુધારો જરૂરી બને છે.

કોષ્ટક 7.11: આયનોના અવક્ષેપન માટે સમૂહ પ્રક્રિયકો

સમૂહ	ધનાયન *	સમૂહ પ્રક્રિયક
સમૂહ શૂન્ય	NH_4^+	કોઈ નહિ
સમૂહ - I	Pb^{2+}	મંદ HCl
સમૂહ - II	Pb^{2+} , Cu^{2+} , As^{3+}	મંદ HCl ની હજરીમાં H_2S વાયુ
સમૂહ - III	Al^{3+} , Fe^{3+}	NH_4Cl ની હજરીમાં NH_4OH
સમૂહ - IV	Co^{2+} , Ni^{2+} , Mn^{2+} , Zn^{2+}	NH_4OH ની હજરીમાં H_2S વાયુ
સમૂહ - V	Ba^{2+} , Sr^{2+} , Ca^{2+}	NH_4OH ની હજરીમાં $(\text{NH}_4)_2\text{CO}_3$
સમૂહ - VI	Mg^{2+}	કોઈ નહિ

(II) સમૂહ-I ના ધનાયનોનું પૃથક્કરણ

કસનળીમાં થોડા પ્રમાણમાં મૂળ દ્રાવણ લો અને (જો ગરમ સાંદ્ર HCl માં દ્રાવણ બનાવેલું હોય તો) તેમાં ઠંડું પાણી ઉમેરો. આ કસનળીને પાણીના નળ નીચે ઠંડી કરો. જો સફેદ અવશેષ જોવા મળે, તો તે સમૂહ - I ના Pb^{2+} આયનની હજરી સૂચવે છે. અન્ય રીતમાં જો મૂળ દ્રાવણ પાણીમાં બનાવેલું હોય અને તેમાં મંદ HCl ઉમેરવામાં આવતાં સફેદ અવશેષ જોવા મળે, તો તે પણ Pb^{2+} ની હજરી સૂચવે છે. તેની નિર્ણાયક કસોટીઓ નીચે કોષ્ટક 7.12 માં વર્ણવી છે :


કોષ્ટક 7.12 : સમૂહ-I ના ધનાયન (Pb^{2+})ની નિર્ણાયક કસોટીઓ

પ્રયોગ	અવલોકન
અવક્ષેપને ગરમ પાણીમાં દ્રાવ્ય કરો અને આ ગરમ દ્રાવણને ત્રણ ભાગમાં વહેંચો : 1. પહેલા ભાગમાં પોટેશિયમ આયોડાઈડનું દ્રાવણ ઉમેરો. 2. બીજા ભાગમાં પોટેશિયમ કોમેટનું દ્રાવણ ઉમેરો. 3. ગરમ દ્રાવણના ત્રીજા ભાગમાં આલ્કોહોલના થોડાં ટીપાં અને મંદ સલ્ફ્યુરિક એસિડ ઉમેરો.	પીળા અવક્ષેપ મળે છે. પીળા અવક્ષેપ મળે છે, જે NaOH માં દ્રાવ્ય અને એમોનિયમ એસિટેટના દ્રાવણમાં અદ્રાવ્ય હોય છે. સફેદ અવક્ષેપ મળે છે, જે એમોનિયમ એસિટેટ દ્રાવણમાં દ્રાવ્ય થાય છે.

Pb²⁺ આયનની નિર્ણાયક કસોટીનું રસાયણવિજ્ઞાન

પ્રથમ સમૂહમાં લેડ, લેડ ક્લોરાઇડ તરીકે અવક્ષેપિત થાય છે. આ અવક્ષેપ ગરમ પાણીમાં દ્રાવ્ય થાય છે.


1. પોટેશિયમ આયોડાઇડ (KI)નું દ્રાવણ ઉમેરવાથી લેડ આયોડાઇડના પીળા અવક્ષેપ મળે છે. જે Pb^{2+} આયનની હાજરી નિશ્ચિત કરે છે.




* અહીંયાં, જે ધનાયનો અભ્યાસક્રમમાં છે તે જ આપ્યા છે.

આ પીળા અવક્ષેપ (PbI_2) ઉકળતા પાણીમાં દ્રાવ્ય થાય છે અને ઠંડા પાડતાં ચળકતા સ્ફટિક સ્વરૂપે પુનઃ પ્રાપ્ત થાય છે.


2. પોટેશિયમ ક્રોમેટ (K_2CrO_4)નું દ્રાવણ ઉમેરવાથી લેડ ક્રોમેટના પીળા અવક્ષેપ મળે છે, જે Pb^{2+} આયનની હાજરી નિશ્ચિત કરે છે.




આ પીળા અવક્ષેપ ($PbCrO_4$) ગરમ $NaOH$ ના દ્રાવણમાં દ્રાવ્ય હોય છે.



3. આલ્કોહોલ અને ત્યાર બાદ મંદ H_2SO_4 ઉમેરવાથી, લેડ સલ્ફેટ ($PbSO_4$)ના સફેદ અવક્ષેપ બને છે.



લેડ સલ્ફેટ, એમોનિયમ એસિટેટ દ્રાવણમાં દ્રાવ્ય છે, કારણ કે તેઓની વચ્ચે પ્રક્રિયા થઈ ટેટ્રાએસિટોપ્લમ્બેટ(II) આયન બને છે. એસિટિક એસિડના થોડા ટીપાં ઉમેરવાથી પ્રક્રિયા સરળતાથી આગળ વધી શકે છે.



હાઇડ્રોજન
સલ્ફાઇડ




(III) સમૂહ - II ના ધનાયનોનું પૃથક્કરણ

જો સમૂહ - I ગેરહાજર હોય, તો તે જ કસનળીમાં વધુ પાણી ઉમેરો. દ્રાવણને સ હેજ ગરમ કરો અને તેમાં 1-2 મિનિટ માટે H_2S વાયુ પસાર કરો (આકૃતિ 7.8). કસનળીને ઢાલો. જો અવક્ષેપ જોવા મળે, તો તે સમૂહ - II ના ધનાયનોની હાજરી સૂચવે છે. હવે તે દ્રાવણમાં વધુ H_2S વાયુ પસાર કરો, જેથી સંપૂર્ણ અવક્ષેપન થાય. આ અવક્ષેપને અલગ તારવી લો. જો અવક્ષેપ કાળા રંગના હોય, તો તે Cu^{2+} અથવા Pb^{2+} આયનોની હાજરી સૂચવે છે. જો અવક્ષેપ પીળા રંગના હોય તો તે As^{3+} ની હાજરી સૂચવે છે.

સમૂહ - II ના અવક્ષેપને કસનળીમાં લો અને તેમાં વધુ પ્રમાણમાં પીળા એમોનિયમ સલ્ફાઇડના દ્રાવણને ઉમેરો. કસનળીને ઢાલો. જો અવક્ષેપ અદ્રાવ્ય રહે, તો સમૂહ II - A (કોપર સમૂહ) હાજર છે. જો અવક્ષેપ દ્રાવ્ય થાય, તો તે સમૂહ II - B ની (આર્સેનિક સમૂહ) હાજરી સૂચવે છે.

સમૂહ II-A અને સમૂહ II-B ની નિર્ણાયક કસોટીઓ કોષ્ટક 7.13માં આપેલી છે.



આકૃતિ 7.8 : H_2S વાયુ બનાવવા માટે કિપનું ઉપકરણ

કોષ્ટક 7.13 : સમૂહ II-A અને સમૂહ II-B ના ધનાયનોની નિર્ણાયક કસોટીઓ


સમૂહ II-A (Pb^{2+} , Cu^{2+}) ના કાળા અવક્ષેપ મળે છે, એમોનિયમ સલ્ફાઇડમાં અદ્રાવ્ય હોય છે.	જો પીળા અવક્ષેપ મળે અને તે પીળા એમોનિયમ સલ્ફાઇડના દ્રાવણમાં દ્રાવ્ય હોય, તો As^{3+} આયન હજર હોય.
સમૂહ II-A ના અવક્ષેપને મંદ નાઇટ્રિક એસિડ સાથે ઉકાળો અને તેમાં આલ્કોહોલનાં થોડાં ટીપાં અને મંદ H_2SO_4 ઉમેરો.	આ દ્રાવણને મંદ HCl વડે એસિડિક બનાવો. તેથી પીળા અવક્ષેપ મળે છે. અવક્ષેપને સાંદ્ર નાઇટ્રિક એસિડ સાથે ગરમ કરો અને તેમાં એમોનિયમ મોલિબ્ડેટનું દ્રાવણ ઉમેરો. તેથી આછા પીળા રંગના અવક્ષેપ ઉત્પન્ન થાય છે.
સફેદ અવક્ષેપ Pb^{2+} આયનની હાજરી નિશ્ચિત કરે છે. અવક્ષેપને એમોનિયમ એસિટેટના દ્રાવણમાં દ્રાવ્ય કરો. આ દ્રાવણને એસિટિક એસિડ વડે એસિડિક કરી તેને બે ભાગમાં વહેંચો : (i) પહેલા ભાગમાં પોટેશિયમ ક્રોમેટનું દ્રાવણ ઉમેરો, પીળા અવક્ષેપ ઉત્પન્ન થાય છે. (ii) બીજા ભાગમાં પોટેશિયમ આયોડાઇડનું દ્રાવણ ઉમેરો, પીળા અવક્ષેપ ઉત્પન્ન થાય છે.	જો અવક્ષેપ ન મળે, તો વધુ પ્રમાણમાં એમોનિયમ હાઇડ્રોક્સાઇડનું દ્રાવણ ઉમેરો. વાદળી રંગનું દ્રાવણ મળે છે. તેને એસિટિક એસિડ વડે એસિડિક કરો અને પોટેશિયમ ફેરોસાયનાઇડનું દ્રાવણ ઉમેરો. અહીં કથ્થાઈ ચોકલેટ રંગના અવક્ષેપ મળે છે. જે Cu^{2+} ની હાજરી નિશ્ચિત કરે છે.

સમૂહ-II A (કોપર સમૂહ)


સમૂહ-II Aના ધનાયનોની નિર્ણાયક કસોટીનું રસાયણવિજ્ઞાન

1. લેડ આયન (Pb^{2+})ની કસોટી


લેડ સલ્ફાઇડના અવક્ષેપ મંદ HNO_3 માં દ્રાવ્ય થાય છે. આ દ્રાવણમાં મંદ H_2SO_4 અને આલ્કોહોલનાં થોડાં ટીપાં ઉમેરતાં લેડ સલ્ફેટના સફેદ અવક્ષેપ મળે છે. તે લેડ આયનની હાજરી સૂચવે છે.




આ સફેદ અવક્ષેપને એમોનિયમ એસિટેટના દ્રાવણમાં ઉકાળતા ઓગળે છે. જ્યારે આ દ્રાવણને એસિટિક એસિડ વડે એસિડિક બનાવીને તેમાં પોટેશિયમ ક્રોમેટનું દ્રાવણ ઉમેરતાં $PbCrO_4$ ના પીળા અવક્ષેપ મળે છે. જો પોટેશિયમ આયોડાઇડનું દ્રાવણ ઉમેરવામાં આવે, તો લેડ આયોડાઇડના પીળા અવક્ષેપ મળે છે.



એમોનિયમ
ટેટ્રાએસિટોપ્લમ્બેટ (II)



લેડક્રોમેટ
(પીળા અવક્ષેપ)




લેડ આયોડાઇડ
(પીળા અવક્ષેપ)

આલ્કોહોલ






2. કૉપર આયન (Cu^{2+})ની કસોટી

- (a) કૉપર સલ્ફાઇડ, નાઇટ્રિક એસિડમાં દ્રાવ્ય થાય છે કારણ કે તેમની વચ્ચે પ્રક્રિયા થઈ કૉપર નાઇટ્રેટ બને છે.




પ્રક્રિયા મિશ્રણને લાંબો સમય ગરમ કરવાથી સલ્ફરનું સલ્ફેટમાં ઓક્સિડેશન થાય છે અને કૉપર સલ્ફેટ બને છે. જે દ્રાવણને વાદળી રંગનું બનાવે છે. થોડા જથ્થામાં ઉમેરેલા NH_4OH બેઝિક કૉપર સલ્ફેટના અવક્ષેપ ઉત્પન્ન કરે છે. જે વધુ એમોનિયમ હાઇડ્રોક્સાઇડમાં ટ્રેટ્રાએમ્માઇન કૉપર (II) સંકીર્ણ બનવાના કારણે દ્રાવ્ય થાય છે.



ટ્રેટ્રાએમ્માઇનકૉપર (II)

સલ્ફેટ (ધેરો વાદળી)

- (b) આ વાદળી દ્રાવણને એસિટિક એસિડ વડે એસિડિક કરી તેમાં પોટેશિયમ ફેરોસાયનાઇડ ($[\text{K}_4\text{Fe}(\text{CN})_6]$)નું દ્રાવણ ઉમેરતાં કૉપર ફેરોસાયનાઇડ એટલે કે $\text{Cu}_2 [\text{Fe}(\text{CN})_6]$ બનવાના કારણે દ્રાવણ ચોકલેટ રંગનું બને છે.



પોટેશિયમ

કૉપર


હેક્ઝાસાયનોફેરેટ(II)

હેક્ઝાસાયનોફેરેટ(II)

(ચોકલેટ કથ્થાઈ અવક્ષેપ)


સમૂહ-II B (આર્સેનિક સમૂહ)

જો સમૂહ-II ના અવક્ષેપ પીળા એમોનિયમ સલ્ફાઇડમાં દ્રાવ્ય થાય અને દ્રાવણ પીળા રંગનું રહે, તો તે As^{3+} આયનની હાજરી સૂચવે છે. As_2S_3 ના વિલયનથી એમોનિયમ થાયોઆર્સેનાઇડ બને છે. જે મંદ HCl સાથે વિઘટન પામી આર્સેનિક (V) સલ્ફાઇડના પીળા અવક્ષેપ બનાવે છે. આ અવક્ષેપને સાંદ્ર નાઇટ્રિક એસિડ સાથે ગરમ કરવાથી બનતા આર્સેનિક એસિડના કારણે તે દ્રાવ્ય થાય છે. આ પ્રક્રિયા મિશ્રણમાં એમોનિયમ મોલિબ્ડેટનું દ્રાવણ ઉમેરતાં આછા પીળા રંગના અવક્ષેપ મળે છે. આ As^{3+} આયનની હાજરી નિશ્ચિત કરે છે.




પીળો એમોનિયમ

સલ્ફાઇડ



આર્સેનિક

એસિડ



આર્સેનિક એમોનિયમ એમોનિયમ
એસિડ મોલિબ્ડેટ આર્સિનોમોલિબ્ડેટ
(પીળા અવક્ષેપ)

(IV) સમૂહ-IIIના ધનાયનોનું પૃથક્કરણ

જો સમૂહ- II ગેરહાજર હોય, તો મૂળ દ્રાવણ લો અને તેમાં સાંદ્ર HNO_3 નાં 2-3 ટીપાં ઉમેરો, જેથી જો તેમાં Fe^{2+} હોય, તો તે Fe^{3+} માં ઓક્સિડેશન પામી શકે. આ દ્રાવણને થોડી મિનિટ માટે ગરમ કરો. દ્રાવણને ઠંડું પાડ્યા બાદ, તેમાં થોડા પ્રમાણમાં ઘન એમોનિયમ ક્લોરાઇડ (NH_4Cl) ઉમેરી, એમોનિયાની વાસ આવે, ત્યાં સુધી તેમાં વધુ પ્રમાણમાં એમોનિયમ હાઇડ્રોક્સાઇડ (NH_4OH)નું દ્રાવણ ઉમેરો. કસનળીને હલાવો. જો કથ્થાઈ અથવા સફેદ રંગના અવક્ષેપ મળે તો તે સમૂહ-III ના ધનાયનોની હાજરી સૂચવે છે. સમૂહ-IIIના ધનાયનોની નિર્ણાયક કસોટીઓને કોષ્ટક 7.14માં સંક્ષિપ્ત રીતે દર્શાવેલ છે.

અવક્ષેપના રંગ અને તેની પ્રકૃતિનું અવલોકન કરો. શ્લેષીય (gelatinous) સફેદ અવક્ષેપ એલ્યુમિનિયમ આયન (Al^{3+})ની હાજરીનું સૂચન કરે છે. જો અવક્ષેપ કથ્થાઈ રંગના હોય, તો તે ફેરિક આયન (Fe^{3+})ની હાજરી સૂચવે છે.

કોષ્ટક 7.14 : સમૂહ-III ના ધનાયનોની નિર્ણાયક કસોટીઓ

કથ્થાઈ અવક્ષેપ Fe^{3+}	સફેદ અવક્ષેપ Al^{3+}
અવક્ષેપને મંદ HCl માં દ્રાવ્ય કરો અને દ્રાવણના બે ભાગ પાડો :	અવક્ષેપને મંદ HCl માં દ્રાવ્ય કરો અને દ્રાવણના બે ભાગ પાડો :
(a) પહેલા ભાગમાં પોટેશિયમ ફેરોસાયનાઇડ (પોટેશિયમ હેક્ઝાસાયનોફેરેટ(II))નું દ્રાવણ ઉમેરો. વાદળી અવક્ષેપ / રંગ જોવા મળે છે.	(a) પહેલા ભાગમાં સોડિયમ હાઇડ્રોક્સાઇડ ઉમેરો અને ગરમ કરો. સફેદ શ્લેષીય અવક્ષેપ વધુ સોડિયમ હાઇડ્રોક્સાઇડના દ્રાવણમાં દ્રાવ્ય થાય છે.
(b) બીજા ભાગમાં પોટેશિયમ થાયોસાયનેટનું દ્રાવણ ઉમેરો. લોહી જેવો લાલ રંગ જોવા મળે છે.	(b) બીજા ભાગમાં સૌપ્રથમ વાદળી લિટમસનું દ્રાવણ ઉમેરો અને કસનળીની દીવાલને અડકાડીને ટીપે-ટીપે એમોનિયમ હાઇડ્રોક્સાઇડનું દ્રાવણ ઉમેરો. તેથી રંગવિહીન દ્રાવણમાં વાદળી તરતું દ્રવ્ય જોવા મળે છે.

સમૂહ-IIIના ધનાયનોની નિર્ણાયક કસોટીઓનું રસાયણવિજ્ઞાન

જ્યારે મૂળ દ્રાવણને સાંદ્ર નાઇટ્રિક એસિડ સાથે ગરમ કરવામાં આવે છે, ત્યારે તેમાં જો ફેરસ આયન હાજર હોય, તો તે ફેરિક આયનમાં ઓક્સિડેશન પામે છે.



ત્રીજા સમૂહના ધનાયનો તેના હાઇડ્રોક્સાઇડ તરીકે અવક્ષેપિત થાય છે. જે મંદ હાઇડ્રોક્લોરિક એસિડમાં તેઓના અનુવર્તી ક્લોરાઇડ બનવાને કારણે દ્રાવ્ય થાય છે.

1. એલ્યુમિનિયમ આયન(Al^{3+})ની કસોટી

(a) જ્યારે એલ્યુમિનિયમ ક્લોરાઇડ ધરાવતાં દ્રાવણની પ્રક્રિયા સોડિયમ હાઇડ્રોક્સાઇડ સાથે કરવામાં

- (b) બીજી કસોટીમાં જ્યારે દ્રાવણમાં વાદળી લિટમસપત્ર નાંખવામાં આવે છે, ત્યારે દ્રાવણ એસિડિક હોવાથી તે લાલ રંગનું બને છે. તેમાં ટીપે-ટીપે NH_4OH નું દ્રાવણ ઉમેરવાથી દ્રાવણ બેઝિક બને છે અને એલ્યુમિનિયમ હાઈડ્રોક્સાઈડ અવક્ષેપિત થાય છે. એલ્યુમિનિયમ હાઈડ્રોક્સાઈડ દ્રાવણમાંથી વાદળી રંગનું શોષણ કરે છે અને ‘લેક’ નામનું અદ્રાવ્ય અધિશોષિત સંકીર્ણ બનાવે છે. આમ, રંગવિહીન દ્રાવણમાં વાદળી રંગનું તરતું દ્રવ્ય જોવા મળે છે. તેથી આ કસોટીને લેક કસોટી કહેવામાં આવે છે.

2. ફેરિક આયન (Fe^{3+})ની કસોટી

ફેરિક ઇથ્રોક્સાઈડના લાલાશ પડતા કથ્યાઈ અવક્ષેપ ઇથ્રોક્લોરિક એસિડમાં ઓગળે છે અને ફેરિક ક્લોરાઈડ બને છે.



- (a) જ્યારે ફેરિક ક્લોરાઇડ ધરાવતા દ્રાવણની પોટેશિયમ ફેરોસાયનાઇડ દ્રાવણ સાથે પ્રક્રિયા કરવામાં આવે છે, ત્યારે વાદળી અવક્ષેપ / રંગ મળે છે. આ અવક્ષેપનો રંગ પ્રુસિયન બ્લૂ (Prussian blue) હોય છે. તે ફેરિક ફેરોસાયનાઇડ છે. આ પ્રક્રિયા નીચે દર્શાવ્યા મુજબ થાય છે :




પોટેશિયમ

પ્રસિયન બ્લુ

ફેરોસાયનાઈડ

અવક્ષેપ

જો પોટેશિયમ હેક્ઝાસાયનોફેરેટ(II) ને (એટલે કે પોટેશિયમ ફેરોસાયનાઈડ) વધુ પ્રમાણમાં ઉમેરવામાં આવે, તો $KFe[Fe(CN)_6]$ સંયોજન નીપજ તરીકે બને છે. આ કલિલ દ્રાવણ (દ્રાવ્ય પ્રસિયન બ્લુ) બનાવે છે અને તેનું ગાળણ કરી શકાતું નથી.



(દ્રાવ્ય પ્રસિયન બ્લુ)

- (b) દ્રાવણના બીજા ભાગમાં પોટેશિયમ થાયોસાયનેટ (પોટેશિયમ સલ્ફોસાયનાઇડ) ઉમેરો. લોહી જેવા લાલ રંગનું ઉત્પન્ન થવું Fe^{3+} આયનની હજારી નિશ્ચિત કરે છે.



લોહી જે વો લાલ રંગ

(V) સમૂહ-IVના ધનાયનોનું પૃથક્કરણ

જો સમૂહ-III ગેરહાજર હોય, તો સમૂહ- III ના દ્રાવણમાં H_2S વાયુ થોડી મિનિટ માટે પસાર કરો.
જો અવક્ષેપ (સફેદ, કાળા અથવા માંસવર્ણી) મળે, તો તે સમૂહ-IV ના ધનાયનોની હાજરી સૂચવે

છે. કોષ્ટક 7.15 સમૂહ-IVના ધનાયનોની નિર્ણાયક કસોટીઓને સંક્ષિપ્તમાં દર્શાવે છે.

કોષ્ટક 7.15 : સમૂહ-IVના ધનાયનોની નિર્ણાયક કસોટીઓ


સફેદ અવક્ષેપ (Zn^{2+})	માંસવર્ણી અવક્ષેપ (Mn^{2+})	કાળા અવક્ષેપ (Ni^{2+} , Co^{2+})
અવક્ષેપને મંદ HCl માં ઉકાળીને દ્રાવ્ય કરો. આ દ્રાવણને બે ભાગમાં વહેંચો : (a) પહેલા ભાગમાં સોડિયમ હાઈડ્રોક્સાઈડનું દ્રાવણ ઉમેરો. બનતા સફેદ અવક્ષેપ વધુ સોડિયમ હાઈડ્રોક્સાઈડના દ્રાવણમાં દ્રાવ્ય થાય છે, જે Zn^{2+} આયનની હાજરી નિશ્ચિત કરે છે. (b) બીજા ભાગને એમોનિયમ હાઈડ્રોક્સાઈડના દ્રાવણ વડે તટસ્થ કરો અને તેમાં પોટેશિયમ ફેરોસાયનાઈડનું દ્રાવણ ઉમેરો. વાદળી પડતાં સફેદ અવક્ષેપ ઉત્પન્ન થાય છે.	અવક્ષેપને મંદ HCl માં ઉકાળીને દ્રાવ્ય કરો. બાદમાં સોડિયમ હાઈડ્રોક્સાઈડના દ્રાવણને વધુ પ્રમાણમાં ઉમેરો. સફેદ અવક્ષેપ ઉત્પન્ન થાય છે, જેને રાખી મૂકવાથી કથ્થાઈ રંગમાં ફેરવાય છે.	અવક્ષેપને એકવારિજીયામાં દ્રાવ્ય કરો. દ્રાવણને શુષ્ક થાય ત્યાં સુધી, ગરમ કરો અને ઠંડું પાડો. અવશેષને પાણીમાં દ્રાવ્ય કરો અને દ્રાવણને બે ભાગમાં વહેંચો : (a) દ્રાવણના પહેલા ભાગમાં દ્રાવણ બેઝિક થાય, ત્યાં સુધી એમોનિયમ હાઈડ્રોક્સાઈડનું દ્રાવણ ઉમેરો. ડાયમિથાઈલ ગ્લાયોકઝાઈમના થોડાં ટીપાં ઉમેરો અને કસનળીને હલાવો. ચળકતા લાલ અવક્ષેપનું બનવું Ni^{2+} આયનની હાજરી નિશ્ચિત કરે છે. (b) બીજા ભાગને એમોનિયમ હાઈડ્રોક્સાઈડના દ્રાવણ વડે તટસ્થ કરો. તેને એસિટિક એસિડ વડે એસિડિક બનાવો અને ઘન પોટેશિયમ નાઈટ્રાઈટ ઉમેરો. મળતા પીળા અવક્ષેપ Co^{2+} આયનની હાજરી નિશ્ચિત કરે છે.

સમૂહ-IV ના ધનાયનોની નિર્ણાયક કસોટીનું રસાયણવિજ્ઞાન


ચોથા સમૂહના ધનાયનો તેમના સલ્ફાઈડ તરીકે અવક્ષેપિત થાય છે. અવક્ષેપના રંગનું અવલોકન કરો. અવક્ષેપનો સફેદ રંગ ઝિંક આયનની હાજરી સૂચવે છે, માંસ જેવો (માંસવર્ણી) રંગ મેંગેનીઝની હાજરી સૂચવે છે અને કાળો રંગ Ni^{2+} અથવા Co^{2+} ની હાજરી સૂચવે છે.

1. ઝિંક આયન (Zn^{2+})ની કસોટી


ઝિંક સલ્ફાઈડ હાઈડ્રોક્લોરિક એસિડમાં દ્રાવ્ય થઈ ઝિંક ક્લોરાઈડ બનાવે છે.



- (a) દ્રાવણમાં સોડિયમ હાઇડ્રોક્સાઇડનું દ્રાવણ ઉમેરવાથી ઝિંક હાઇડ્રોક્સાઇડના સફેદ અવક્ષેપ મળે છે, જે વધુ NaOHના દ્રાવણમાં ગરમ કરવાથી દ્રાવ્ય થાય છે. તે Zn^{2+} આયનની હજરી નિશ્ચિત કરે છે.




- (b) જ્યારે દ્રાવણને NH_4OH ના દ્રાવણ વડે તટસ્થ કર્યા બાદ તેમાં પોટેશિયમ ફેરોસાયનાઇડનું $K_4[Fe(CN)_6]$ દ્રાવણ ઉમેરવામાં આવે છે, ત્યારે ઝિંક ફેરોસાયનાઇડના સફેદ અથવા વાદળી પડતાં સફેદ અવક્ષેપ મળે છે.





2. મેંગેનીઝ આયન (Mn^{2+})ની કસોટી

મેંગેનીઝ સલ્ફાઇડના અવક્ષેપને મંદ HCl માં ઉકાળીને દ્રાવ્ય કરો. NaOH ના દ્રાવણને વધુ પ્રમાણમાં ઉમેરવાથી મેંગેનીઝ હાઇડ્રોક્સાઇડના સફેદ અવક્ષેપ ઉત્પન્ન થાય છે, જે વાતાવરણીય ઓક્સિડેશન દ્વારા જળયુક્ત મેંગેનીઝ ડાયોક્સાઇડમાં રૂપાંતર પામવાના કારણે કથ્થાઈ રંગના બને છે.



3. નિકલ આયન (Ni^{2+})ની કસોટી


નિકલ સલ્ફાઇડના કાળા અવક્ષેપ એકવારિજિયામાં દ્રાવ્ય થાય છે અને નીચે જણાવેલી પ્રક્રિયા થાય છે :



લાલ રંગનું સંકીર્ણ
(સંકીર્ણનું સ્થાયી સ્વરૂપ)

4. કોબાલ્ટ આયન (Co^{2+})ની કસોટી

નિકલ સલ્ફાઇડની જેમ કોબાલ્ટ સલ્ફાઇડ પણ એકવારિજ્યામાં દ્રાવ્ય થાય છે. એકવારિજ્યાની પ્રક્રિયા થયા બાદ મળતા અવશેષના જલીય દ્રાવણને એમોનિયમ હાઇડ્રોક્સાઇડ વડે તટસ્થીકરણ કર્યા બાદ તેમાં પોટેશિયમ નાઇટ્રાઇટનું દ્રાવણ ઉમેરીને એસિટિક એસિડ વડે એસિડિક કરવામાં આવે, તો પોટેશિયમ હેક્ઝાનાઇટ્રાઇટોકોબાલ્ટેટ (III) નામના કોબાલ્ટના સંકીર્ણના પીળા અવક્ષેપ મળે છે.



પોટેશિયમ

હેક્ઝાનાઇટ્રાઇટોકોબાલ્ટેટ(III)

(પીળા અવક્ષેપ)

(VI) સમૂહ-Vના ધનાયનોનું પૃથક્કરણ

જો સમૂહ-IV ગેરહાજર હોય, તો મૂળ દ્રાવણ લો અને તેમાં થોડા પ્રમાણમાં ઘન NH_4Cl અને વધુ પ્રમાણમાં NH_4OH નું દ્રાવણ ઉમેર્યા બાદ ઘન એમોનિયમ કાર્બોનેટ $(\text{NH}_4)_2\text{CO}_3$ ઉમેરો. જો સફેદ અવક્ષેપ મળે, તો તે સમૂહ-V ના ધનાયનોની હાજરી સૂચવે છે.

સફેદ અવક્ષેપને મંદ એસિટિક એસિડ સાથે ઉકાળીને દ્રાવ્ય કરો અને દ્રાવણને Ba^{2+} , Sr^{2+} અને Ca^{2+} આયનોના પરીક્ષણ માટે ત્રણ ભાગમાં વહેંચો. અવક્ષેપનો થોડો જથ્થો જ્યોત કસોટી માટે સાચવી રાખો. નિર્ણાયક કસોટીઓને સંક્ષિપ્તમાં કોષ્ટક 7.16 માં દર્શાવવામાં આવી છે.

કોષ્ટક 7.16 : સમૂહ-V ના ધનાયનોની નિર્ણાયક કસોટી



અવક્ષેપને મંદ એસિટિક એસિડ સાથે ઉકાળીને દ્રાવ્ય કરો અને દ્રાવણને Ba^{2+} , Sr^{2+} અને Ca^{2+} આયનોના પરીક્ષણ માટે ત્રણ ભાગમાં વહેંચો		
Ba^{2+} આયન	Sr^{2+} આયન	Ca^{2+} આયન
(a) પહેલા ભાગમાં પોટેશિયમ ક્રોમેટનું દ્રાવણ ઉમેરો. પીળા અવક્ષેપ મળે છે.	(a) જો બેરિયમ ગેરહાજર હોય, તો દ્રાવણનો બીજો ભાગ લો અને તેમાં એમોનિયમ સલ્ફેટનું દ્રાવણ ઉમેરો. દ્રાવણને ગરમ કરો અને કસનળીની અંદરની દીવાલોને કાચના સળિયા વડે ઘસો અને ઠંડું કરો. સફેદ અવક્ષેપ મળે છે.	(a) જો બેરિયમ અને સ્ટ્રોન્શિયમ ગેરહાજર હોય, તો દ્રાવણનો ત્રીજો ભાગ લો. તેમાં એમોનિયમ ઓક્ઝેલેટ દ્રાવણ ઉમેરો અને બરાબર હલાવો. કેલ્શિયમ ઓક્ઝેલેટના સફેદ અવક્ષેપ મળે છે.
(b) સાચવી રાખેલા અવક્ષેપની જ્યોત કસોટી કરો. ઘાસ જેવા લીલા રંગની જ્યોત મળે છે.	(b) સાચવી રાખેલા અવક્ષેપથી જ્યોત કસોટી કરો. કિરમજી લાલ જ્યોત Sr^{2+} આયનની હાજરી નિશ્ચિત કરે છે.	(b) સાચવી રાખેલા અવક્ષેપથી જ્યોત કસોટી કરો. ઈંટ જેવા લાલ રંગની જ્યોત મળે છે, જેને વાદળી કાચથી જોતાં લીલાશપડતી પીળી જોવા મળે છે. આ Ca^{2+} આયનની હાજરી નિશ્ચિત કરે છે.

સમૂહ-Vના ધનાયનોની નિર્ણાયક કસોટીઓનું રસાયણવિજ્ઞાન

સમૂહ-Vના ધનાયનો તેમના કાર્બોનેટ તરીકે અવલેખિત થાય છે, જે એસિટિક એસિડમાં તેમના અનુવર્તી એસિટેટ બનવાના કારણે દ્રાવ્ય થાય છે.

1. બેરિયમ આયન (Ba^{2+})ની કસોટી

- (a) જ્યારે પાંચમા સમૂહના અવલેખને એસિટિક એસિડમાં લઈને પોટેશિયમ ક્રોમેટના (K_2CrO_4) દ્રાવણ સાથે પ્રક્રિયા કરતાં, બેરિયમ ક્રોમેટના પીળા અવલેખ મળે છે.





બેરિયમ ક્રોમેટ

(પીળા અવલેખ)

- (b) જ્યોત કસોટી : પ્લેટિનમનો તાર લો અને સાંદ HCl માં ડુબાડો. તેને ત્યાં સુધી વધુ ગરમ કરો જ્યાં સુધી તે જ્યોતિષ્ઠિન જ્યોતમાં રંગ આપવાનું બંધ કરી દે. હવે તારને સાંદ HClમાં બનાવેલી અવલેખની (સમૂહ-V) લુગદીમાં ડુબાડો. તેને જ્યોતમાં ગરમ કરો. ઘાસ જેવા લીલા રંગની જ્યોત Ba^{2+} આયનની હાજરી નિશ્ચિત કરે છે.

2. સ્ટ્રોન્શિયમ આયન (Sr^{2+})ની કસોટી

- (a) પાંચમા સમૂહના અવલેખોનું એસિટિક એસિડમાં બનાવેલા દ્રાવણને એમોનિયમ સલ્ફેટના $[(NH_4)_2SO_4]$ દ્રાવણ સાથે ગરમ કરવાથી અને કસનળીની અંદરની દીવાલોને કાચના સળિયા વડે ઘસવાથી સ્ટ્રોન્શિયમ સલ્ફેટના સફેદ અવલેખ મળે છે.



સ્ટ્રોન્શિયમ



સલ્ફેટ

(સફેદ અવલેખ)

- (b) જ્યોત કસોટી : Ba^{2+} માં દર્શાવ્યા મુજબ જ્યોત કસોટી કરો. કિરમજી લાલ જ્યોત Sr^{2+} ની હાજરી નિશ્ચિત કરે છે.

3. કેલ્શિયમ આયન (Ca^{2+})ની કસોટી

- (a) પાંચમા સમૂહના અવલેખોનું એસિટિક એસિડમાં બનાવેલું દ્રાવણ એમોનિયમ ઓક્સેલેટના દ્રાવણ સાથે પ્રક્રિયા કરી સફેદ અવલેખ આપે છે.



એમોનિયમ

કેલ્શિયમ ઓક્સેલેટ

ઓક્સેલેટ

(સફેદ અવલેખ)

- (b) જ્યોત કસોટી : ઉપર જણાવ્યા મુજબ જ્યોત કસોટી કરો. કેલ્શિયમના કારણે ઈંટ જેવી લાલ જ્યોત મળે છે, જેને વાદળી કાચથી જોતાં લીલાશપડતી પીળી જ્યોત દેખાય છે.


(VII) સમૂહ-VI ના ધનાયનોનું પૃથક્કરણ

જો સમૂહ-V ગેરહાજર હોય તો Mg^{2+} આયનની નીચે દર્શાવેલી કસોટી કરો :

સમૂહ-VI ના ધનાયનોની નિર્ણાયક કસોટીનું રસાયણવિજ્ઞાન

મેગ્નેશિયમ આયનની (Mg^{2+}) કસોટી

- (a) જો સમૂહ-V ગેરહાજર હોય, તો દ્રાવણમાં મેગ્નેશિયમ કાર્બોનેટ હોઈ શકે છે, જે એમોનિયમ ક્ષારની હાજરીમાં પાણીમાં દ્રાવ્ય હોય છે, કારણ કે સંતુલન જમણી તરફ સ્થાનાંતર પામે છે.



અવક્ષેપ ઉત્પન્ન કરવા માટે કાર્બોનેટ આયનોની જરૂરી સાંદ્રતા પ્રાપ્ત થતી નથી. જ્યારે ડાયસોડિયમ હાઈડ્રોજન ફોસ્ફેટનું દ્રાવણ ઉમેરવામાં આવે છે અને કસનળીની અંદરની દીવાલને કાચના સળિયા વડે ઘસવામાં આવે છે ત્યારે મેગ્નેશિયમ એમોનિયમ ફોસ્ફેટના સફેદ અવક્ષેપ મળે છે, જે Mg^{2+} આયનની હાજરી સૂચવે છે.



મેગ્નેશિયમ એમોનિયમ

ફોસ્ફેટ (સફેદ અવક્ષેપ)

ગુણાત્મક પૃથક્કરણનાં અવલોકનો અને અનુમાનોને પછીનાં પાનાઓમાં પ્રશ્નોની યાદી પછી દર્શાવેલા નમૂનાની નોંધ (specimen record) મુજબ કોષ્ટક સ્વરૂપે નોંધો.

નોંધ :

કેટલીક વાર મેગ્નેશિયમ એમોનિયમ ફોસ્ફેટના અવક્ષેપ થોડા સમય બાદ જોવા મળે છે. તેથી સોડિયમ હાઈડ્રોજન ફોસ્ફેટનું દ્રાવણ ઉમેર્યા બાદ દ્રાવણને ગરમ કરો અને કસનળીની અંદરની દીવાલને ઘસો.

સાવચેતીઓ :

- રસાયણવિજ્ઞાનની પ્રયોગશાળામાં કામ કરતી વખતે હંમેશાં એપ્રોન, આંખ રક્ષક તરીકે ચન્માં અને હથેલી મોજાંનો ઉપયોગ કરો.
- કોઈ પણ પ્રક્રિયક કે રસાયણનો ઉપયોગ કરતા પહેલાં બોટલ પરના લેબલને કાળજીપૂર્વક વાંચો. લેબલ વિનાના પ્રક્રિયકનો ઉપયોગ કરવો નહિ.
- રસાયણો અને પ્રક્રિયકોને બિનજરૂરી રીતે મિશ્ર ન કરો. કોઈ પણ રસાયણનો સ્વાદ ચાખશો નહિ.
- રસાયણો કે બાષ્પને સૂંઘતી વખતે સાવચેતી રાખો. બાષ્પને હંમેશાં હથ વડે પવન નાંખીને ધીમેથી તમારા નાક સુધી પહોંચાડો (આકૃતિ 7.9).
- સોડિયમ ધાતુને પાણીમાં નાંખશો નહિ કે સિંક અથવા કચરાપેટીમાં ફેંકશો નહિ.
- મંદન માટે હંમેશાં પાણીમાં એસિડ ઉમેરો. એસિડમાં પાણી નહિ.
- જ્યારે કસનળીને ગરમ કરો, ત્યારે સાવચેતી રાખો. ગરમ કરતી વખતે કે પ્રક્રિયક ઉમેરતી વખતે, કસનળીનું મુખ તમારી કે તમારા પડોશી તરફ રાખવું જોઈએ નહિ.
- વિસ્ફોટક સંયોજનો, જ્વલનશીલ પદાર્થો, ઝેરી વાયુઓ, વિદ્યુત



આકૃતિ 7.9 : વાયુને કેવી રીતે સૂંઘવો



ઉપકરણો, કાચનાં પાત્રો, જ્યોત અને ગરમ પદાર્થોનો ઉપયોગ કરતી વખતે સાવચેતી રાખો.

- (i) તમારા કાર્યસ્થળને સાફ રાખો. કાગળ અને કાચને સિંકમાં નાખશો નહિ. તે માટે હંમેશાં કચરાપેટીનો ઉપયોગ કરો.
- (j) પ્રયોગશાળાનું કાર્ય પૂર્ણ થયા બાદ હંમેશાં તમારા હાથ ધુઓ.
- (k) હંમેશાં પ્રક્રિયકના ઓછામાં ઓછા જથ્થાનો ઉપયોગ કરો. પ્રક્રિયકનો વધુ ઉપયોગ માત્ર રસાયણોનો બગાડ જ નહિ પણ પર્યાવરણને નુકસાન પણ પહોંચાડે છે.



ચર્યાત્મક પ્રશ્નો :

- (i) ગુણાત્મક અને જથ્થાત્મક પૃથક્કરણ વચ્ચે શું તફાવત છે ?
- (ii) શું આપણે જ્યોત કસોટી કરવા માટે પ્લેટિનમ તારના બદલે કાચનો સળિયો વાપરી શકીએ ? તમારો ઉત્તર સમજાવો.
- (iii) જ્યોત કસોટી માટે અન્ય ધાતુઓની સાપેક્ષે પ્લેટિનમ ધાતુને શા માટે અગ્રિમતા આપવામાં આવે છે ?
- (iv) મંદ H_2SO_4 ની મદદથી પારખી શકાતા હોય, તેવા ઋણાયનોનાં નામ જણાવો.
- (v) ઋણાયનોની કસોટી માટે મંદ HCl ની સાપેક્ષે મંદ H_2SO_4 ને શા માટે અગ્રિમતા આપવામાં આવે છે ?
- (vi) સાંદ્ર H_2SO_4 વડે પારખી શકાતા ઋણાયનોનાં નામ લખો.
- (vii) સોડિયમ કાર્બોનેટ નિષ્કર્ષ કેવી રીતે તૈયાર કરવામાં આવે છે ?
- (viii) ચૂનાનું પાણી એટલે શું ? તેમાં કાર્બન ડાયોક્સાઇડ વાયુ પસાર કરવાથી શું થાય છે ?
- (ix) કાર્બન ડાયોક્સાઇડ અને સલ્ફર ડાયોક્સાઇડ બંને વાયુઓ ચૂનાના પાણીને દૂધિયું બનાવે છે. તમે તે બંને વચ્ચેનો ભેદ કેવી રીતે પારખશો ?
- (x) તમે કાર્બોનેટ આયનની હાજરીની કસોટી કેવી રીતે કરશો ?
- (xi) નાઇટ્રેટ માટેની વીંટી કસોટીમાં બે સ્તરોના સંગમ સ્થાને રચાતી ઘેરા કથ્થાઈ રંગની વીંટીનું સંઘટન (composition) શું હોય છે ?
- (xii) સોડિયમ નાઇટ્રોપ્રુસાઇડ કસોટી દ્વારા નિશ્ચિત થતા આયનના (મૂલક) નામ જણાવો.
- (xiii) કોમાઇલ ક્લોરાઇડ કસોટી એટલે શું ? તમે CrO_2Cl_2 ના એસિડિક સ્વભાવનું વાજબીપણું કેવી રીતે નક્કી કરશો ?
- (xiv) બ્રોમાઇડ અને આયોડાઇડ કોમાઇલ ક્લોરાઇડ જેવી કસોટીઓ શા માટે નથી આપતા ?
- (xv) બ્રોમાઇડ અને આયોડાઇડ આયનો માટેની સ્તર કસોટી વર્ણવો.

- (xvi) સિલ્વર નાઈટ્રેટના દ્રાવણને શા માટે ઘેરા રંગની બોટલમાં ભરવામાં આવે છે ?
- (xvii) સલ્ફાઈડ આયનની હાજરી પારખવા માટે તમે કઈ કસોટી કરશો ?
- (xviii) આયોડિન સ્ટાર્ચના દ્રાવણ સાથે શા માટે વાદળી રંગ આપે છે ?
- (xix) નેસ્લર પ્રક્રિયક એટલે શું ?
- (xx) ધનાયનો માટેનું મૂળ દ્રાવણ શા માટે સાંદ્ર HNO_3 અથવા H_2SO_4 માં બનાવવામાં આવતું નથી ?
- (xxi) પ્રથમ સમૂહના ધનાયનોના અવક્ષેપન માટે સમૂહ પ્રક્રિયક તરીકે મંદ HCl ના બદલે સાંદ્ર HCl નો ઉપયોગ શા માટે કરી શકાતો નથી ?
- (xxii) દ્વિતીય સમૂહની સાથે સમૂહ-IV નાં આયનોનું (મૂલક) અવક્ષેપન કેવી રીતે રોકી શકાય છે ?
- (xxiii) સમૂહ-III નાં આયનોના (મૂલક) અવક્ષેપન અગાઉ દ્રાવણમાંથી શા માટે H_2S વાયુને ઉકાળીને દૂર કરવામાં આવે છે ?
- (xxiv) સમૂહ-III ના અવક્ષેપન અગાઉ દ્રાવણને શા માટે સાંદ્ર નાઈટ્રિક એસિડ સાથે ગરમ કરવામાં આવે છે ?
- (xxv) શું સમૂહ-III માં આપણે એમોનિયમ ક્લોરાઈડના સ્થાને એમોનિયમ સલ્ફેટ વાપરી શકીએ ?
- (xxvi) સમૂહ-V ના ધનાયનોનું અવક્ષેપન કરવા માટે $(\text{NH}_4)_2\text{CO}_3$ નું દ્રાવણ ઉમેરતાં અગાઉ શા માટે NH_4OH ઉમેરવામાં આવે છે ?
- (xxvii) ક્યારેક-ક્યારેક ક્ષારમાં Mg^{2+} ન હોવા છતાં સમૂહ-VI માં સફેદ અવક્ષેપ શા માટે જોવા મળે છે ?
- (xxviii) એકવાયરિજીયા(અમ્લરાજ) એટલે શું ?
- (xxix) એવા એક ધનાયનનું નામ જણાવો જે ધાતુમાંથી મેળવવામાં આવતું નથી.
- (xxx) એમોનિયમ આયનની હાજરીની કસોટી તમે કેવી રીતે કરશો ?
- (xxxi) સમૂહ-V નાં આયનોની (મૂલક) કસોટીમાં શા માટે Ba^{2+} , Sr^{2+} અને Ca^{2+} ના ક્રમમાં કરવામાં આવે છે ?
- (xxxii) બોટલમાં રાખેલો સાંદ્ર HNO_3 શા માટે પીળો થઈ જાય છે ?
- (xxxiii) સમૂહ-V ની કસોટી કરતાં અગાઉ દ્રાવણને શા માટે સંકેન્દ્રિત કરવું જોઈએ ?
- (xxxiv) સોડિયમ હાઈડ્રોક્સાઈડ દ્રાવણની પ્રક્રિયક બોટલને શા માટે બંધ કરવામાં આવતી નથી ?
- (xxxv) સમાન આયન અસર અંગે તમારી સમજ શું છે ?
- (xxxvi) સમૂહ-II માં ઝિંક સલ્ફાઈડ શા માટે અવક્ષેપિત થતો નથી ?

ક્ષારના પૃથક્કરણ માટે નમૂનાની નોંધ

હેતુ :

આપેલા ક્ષારમાં રહેલા એક ધનાયન અને એક ઋણાયનને જાણવા માટે પૃથક્કરણ કરવું.

જરૂરી સામગ્રી :



- ઉત્કલન નળીઓ, કસનળીઓ, કસનળી હોલ્ડર, કસનળી સ્ટેન્ડ, નિકાસ નળી, કોર્ક, ગાળણપત્ર, પ્રક્રિયકો

અનુક્રમ	પ્રયોગ	અવલોકન	અનુમાન
1.	આપેલા ક્ષારનો રંગ નોંધો.	સફેદ	Cu^{2+} , Fe^{2+} , Ni^{2+} , Co^{2+} , Mn^{2+} ગેરહાજર છે.
2.	ક્ષારની વાસ નોંધી.	કોઈ વિશિષ્ટ વાસ નથી.	S^{2-} , SO_3^{2-} , CH_3COO^- ગેરહાજર હોઈ શકે છે.
3.	0.5 g ક્ષારને શુષ્ક કસનળીમાં ગરમ કર્યો અને ઉત્પન્ન થતાં વાયુનો રંગ નોંધ્યો તથા અવશેષના રંગને ગરમ અને ઠંડી સ્થિતિમાં નોંધ્યો.	(i) કોઈ વાયુ નીકળ્યો નહિ. (ii) ગરમ અને ઠંડી સ્થિતિમાં અવશેષના રંગમાં કોઈ ફેરફાર જોવા મળ્યો નથી.	(i) CO_3^{2-} હાજર હોઈ શકે છે. NO_3^- , NO_2^- , Br^- ગેરહાજર હોઈ શકે છે. (ii) Zn^{2+} ગેરહાજર હોઈ શકે છે.
4.	ક્ષારની સાંદ્ર HCl સાથે લુગદી બનાવી અને જ્યોત કસોટી કરી.	જ્યોતમાં કોઈ વિશેષ રંગ જોવા મળ્યો નહિ.	Ca^{2+} , Sr^{2+} , Ba^{2+} , Cu^{2+} ગેરહાજર હોઈ શકે છે.
5.	ક્ષારનો રંગ સફેદ હોવાથી બોરેક્સ મણકા કસોટી કરી નહિ.	-	-
6.	0.1g ક્ષારને 1 mL મંદ H_2SO_4 સાથે ગરમ કર્યો.	ઊભરા જોવા મળતા નથી અને કોઈ બાષ્પ નીકળી નહિ.	CO_3^{2-} , SO_3^{2-} , S^{2-} , NO_2^- CH_3COO^- ગેરહાજર
7.	0.1 g ક્ષારને 1 mL સાંદ્ર H_2SO_4 સાથે ગરમ કર્યો.	કોઈ વાયુ ઉત્પન્ન થયો નહિ.	Cl^- , Br^- , I^- , NO_3^- , $\text{C}_2\text{O}_4^{2-}$ ગેરહાજર
8.	1 mL ક્ષારના જલીય દ્રાવણને સાંદ્ર HNO_3 વડે એસિડિક કર્યું. આ મિશ્રણને ગરમ કરી તેમાં એમોનિયમ મોલિબ્ડેટ દ્રાવણનાં 4 - 5 ટીપાં ઉમેર્યાં.	પીળા અવક્ષેપ પ્રાપ્ત થયા નહિ.	PO_4^{3-} ગેરહાજર

9.	ક્ષારના જળનિષ્કર્ષને મંદ HCl વડે એસિડિક બનાવી તેમાં 2mL BaCl ₂ નું દ્રાવણ ઉમેર્યું.	સફેદ અવક્ષેપ મળ્યા જે સાંદ્ર HNO ₃ અને સાંદ્ર HCl માં અદ્રાવ્ય રહે છે.	SO ₄ ²⁻ હજર
10.	0.1 g ક્ષારને 2 mL NaOH ના દ્રાવણ સાથે ગરમ કરો.	એમોનિયા વાયુ ઉત્પન્ન થયો નહિ.	NH ₄ ⁺ ગેરહજર
11.	1 g ક્ષારને 20 mL પાણીમાં દ્રાવ્ય કરી મૂળ દ્રાવણ બનાવ્યું.	પારદર્શક દ્રાવણ બન્યું.	પાણીમાં દ્રાવ્ય ક્ષાર હજર
12.	ઉપરના ક્ષારના થોડા દ્રાવણમાં 2 mL મંદ HCl ઉમેર્યું.	સફેદ અવક્ષેપ ઉત્પન્ન થયા નહિ.	સમૂહ-I ગેરહજર
13.	તબક્કા-12 ના દ્રાવણના એક ભાગમાં H ₂ S વાયુ પસાર કર્યો.	અવક્ષેપ ઉત્પન્ન થયા નહિ.	સમૂહ-II ગેરહજર
14.	ક્ષાર સફેદ છે તેથી તેને સાંદ્ર HNO ₃ સાથે ગરમ કરવાની જરૂર નથી. તબક્કા-12 ના દ્રાવણમાં 0.2 g ઘન એમોનિયમ ક્લોરાઇડ ઉમેર્યા બાદ, વધુ પ્રમાણમાં એમોનિયમ હાઇડ્રોક્સાઇડનું દ્રાવણ ઉમેર્યું.	કોઈ અવક્ષેપ ઉત્પન્ન થતા નથી.	સમૂહ-III ગેરહજર
15.	ઉપરના દ્રાવણમાં H ₂ S વાયુ પસાર કર્યો.	કોઈ અવક્ષેપ ઉત્પન્ન થતા નથી.	સમૂહ-IV ગેરહજર
16.	મૂળ દ્રાવણમાં વધુ પ્રમાણમાં એમોનિયમ હાઇડ્રોક્સાઇડ ઉમેર્યા બાદ તેમાં 0.5 g એમોનિયમ કાર્બોનેટ ઉમેર્યો.	અવક્ષેપ ઉત્પન્ન થતા નથી.	સમૂહ-V ગેરહજર
17.	ક્ષારના મૂળ દ્રાવણમાં એમોનિયમ હાઇડ્રોક્સાઇડનું દ્રાવણ ઉમેરી તેમાં ડાયસોડિયમ હાઇડ્રોજન ફોસ્ફેટનું દ્રાવણ ઉમેર્યું, ગરમ કર્યું અને કસનળીની અંદરની દીવાલને ઘસી.	સફેદ અવક્ષેપ	Mg ²⁺ નિશ્ચિત હજર


પરિણામ :

આપેલા ક્ષારમાં નીચે દર્શાવેલા આયનો હજર છે :

ઋણાયન : SO₄²⁻ધનાયન : Mg²⁺

એકમ 8

કાર્બનિક સંયોજનોમાં ક્રિયાશીલ સમૂહો માટેની કસોટીઓ (Tests for Functional Groups in Organic Compounds)



પ્રયોગ 8.1


હેતુ :

કાર્બનિક સંયોજનમાં હાજર ક્રિયાશીલ સમૂહોની પરખ કરવી.


1. અસંતૃપ્તતા માટેની કસોટીઓ

સિદ્ધાંત :

$>C=C<$ અને / અથવા $-C\equiv C-$ બંધ ધરાવતા કાર્બનિક સંયોજનોને અસંતૃપ્ત સંયોજનો કહે છે. આ સંયોજનો બ્રોમિનજળ અથવા બ્રોમિનનું કાર્બન ટેટ્રાક્લોરાઇડ, ક્લોરોફોર્મ અથવા ગ્લેસિઅલ એસિટિક એસિડમાં બનાવેલ દ્રાવણ સાથે યોગશીલ પ્રક્રિયા અનુભવે છે. આલ્કીન સંયોજનમાં બ્રોમિનના ઉમેરણથી વિસિનલ બ્રોમાઇડ બને છે. આલ્કીન સંયોજનની બ્રોમિનના કાર્બન ટેટ્રાક્લોરાઇડમાં બનાવેલા દ્રાવણ સાથે પ્રક્રિયા થવાથી બ્રોમિનના દ્રાવણનો લાલાશપડતો નારંગી રંગ અદૃશ્ય થાય છે. આ પ્રક્રિયા નીચે મુજબ છે :



આલ્કીન સંયોજનો તટસ્થ / બેઝિક $KMnO_4$ ના દ્રાવણનો રંગ દૂર કરે છે અને વિસિનલ ગ્લાયકોલ સંયોજનો બનાવે છે (બેયર કસોટી). આ પ્રક્રિયા નીચે મુજબ થાય છે :



ઉપરની બંને પ્રક્રિયાઓ અસંતૃપ્તતા માટેની કસોટીઓ તરીકે ઉપયોગમાં લેવાય છે.

જરૂરી સામગ્રી :



કસનળીઓ
કસનળી હોલ્ડર

: બે
: એક



- પોટેશિયમ હાઇડ્રોક્સાઇડનું દ્રાવણ : 1-2 mL
- કાર્બન ટેટ્રાક્લોરાઇડ / ક્લોરોફોર્મ : 2 mL
- બ્રોમિનજળ / બ્રોમિનનું CCl_4 અથવા ક્લોરોફોર્મમાં દ્રાવણ : 2 mL
- પોટેશિયમ પરમેંગેનેટનું દ્રાવણ : જરૂરિયાત મુજબ
- જે સંયોજનની કસોટી કરવાની છે તે : જરૂરિયાત મુજબ

પદ્ધતિ :

A. બ્રોમિન જળ કસોટી

એક કસનળીમાં 2 mL કાર્બન ટેટ્રાક્લોરાઇડમાં 0.1 g અથવા 5 ટીપાં કાર્બનિક સંયોજનના ઓગાળો અને તેમાં કાર્બન ટેટ્રાક્લોરાઇડમાં બનાવેલ 2 % બ્રોમિનનું દ્રાવણ અથવા બ્રોમિનજળ ટીપે-ટીપે સતત હલાવતા રહી ઉમેરો. બ્રોમિન જળનું રંગવિહીન બનવું તે કાર્બનિક સંયોજનમાં અસંતૃપ્તતાની હાજરીનું સૂચન કરે છે.

B. બેયર કસોટી

2 mL પાણી અથવા એસિટોનમાં (આલ્કોહોલ મુક્ત) 25-30 mg કાર્બનિક પદાર્થ ઓગાળો અને તેમાં 1 % સોડિયમ કાર્બોનેટના દ્રાવણના સમાન કદ ધરાવતા 1 % પોટેશિયમ પરમેંગેનેટના દ્રાવણને ઉમેરો. પોટેશિયમ પરમેંગેનેટના દ્રાવણના એકથી વધુ ટીપાંના રંગ દૂર થવા તે કાર્બનિક સંયોજનમાં અસંતૃપ્તતાની હાજરી સૂચવે છે. બેઝિક પરિસ્થિતિમાં થતી આ પ્રક્રિયા એરોમેટિક સંયોજનોમાં વિસ્થાપનને કારણે થતી મૂંઝવણની સંભાવના દૂર કરે છે.

નોંધ : (i) જ્યારે ઉપર દર્શાવેલી બંને કસોટીઓ હકારાત્મક પરિણામ આપે ત્યારે જ કાર્બનિક સંયોજનમાં અસંતૃપ્તતા નિશ્ચિત થાય છે.

(ii) પ્રક્રિયા કરવા માટે કાર્બનિક સંયોજનને દ્રાવ્ય કરવા CCl_4 ના સ્થાને અન્ય કોઈ પણ દ્રાવક જેવા કે $CHCl_3$ /ડાયોક્લેન અને પાણી પણ ઉપયોગમાં લઈ શકાય છે.

પોટેશિયમ હાઇડ્રોક્સાઇડ



કાર્બન ટેટ્રાક્લોરાઇડ



ક્લોરોફોર્મ



બ્રોમિન



પોટેશિયમ પરમેંગેનેટ




સાવચેતીઓ :

- આ કસોટીઓ ઓરડાના તાપમાને કરવી જોઈએ.
- બ્રોમિન દ્રાવણને કાળજીપૂર્વક લેવું. તેની બાષ્પ શ્વાસમાં ન લેવી અને ચામડી સાથે તેનો સંપર્ક ન થવા દેવો.

II. આલ્કોહોલિય (R-OH) સમૂહની કસોટી


સિદ્ધાંત :

આલ્કોહોલિય સંયોજનોની સિરિક એમોનિયમ નાઈટ્રેટ સાથેની પ્રક્રિયાથી સંકીર્ણ બનવાના કારણે લાલ રંગ આપે છે.






આયોડોફોર્મ કસોટી અને લુકાસ કસોટીના આધારે પ્રાથમિક, દ્વિતીયક અને તૃતીયક આલ્કોહોલ સંયોજનોને અલગ પારખી શકાય છે.

ઇથેનોલ અને દ્વિતીયક આલ્કોહોલ સંયોજનો કે જે $CH_3 - CH(OH)R$ સમૂહ (આયોડોફોર્મ પ્રક્રિયા) ધરાવે છે તે આયોડોફોર્મ કસોટી આપે છે. પ્રક્રિયા કરવા માટે સંયોજનમાં સોડિયમ હાઈડ્રોક્સાઈડ દ્રાવણની હાજરીમાં પોટેશિયમ આયોડાઈડ અને સોડિયમ હાઈપોક્લોરાઈટ ઉમેરવામાં આવે છે. સોડિયમ હાઈપોક્લોરાઈટ પ્રથમ પોટેશિયમ આયોડાઈડનું પોટેશિયમ હાઈપોઆયોડાઈટમાં ઓક્સિડેશન કરે છે, જે $CH_3-CH(OH)R$ સમૂહનું CH_3COR સમૂહમાં ઓક્સિડેશન કરે છે અને ત્યાર બાદ પ્રક્રિયા મિશ્રણના બેઝિક માધ્યમમાં કાર્બોનિલ કાર્બનને સંલગ્ન કાર્બન પરમાણુ સાથે જોડાયેલા α -હાઈડ્રોજન પરમાણુનું વિસ્થાપન આયોડિન દ્વારા થઈને આયોડિનેશન થાય છે. C-C બંધ તૂટ્યા બાદ આયોડોફોર્મ બને છે.



લુકાસ કસોટી

લુકાસ પ્રક્રિયક ઝિંક ક્લોરાઈડ અને સાંદ્ર હાઈડ્રોક્લોરિક એસિડ ધરાવે છે. આ પ્રક્રિયક પ્રાથમિક, દ્વિતીયક, તૃતીયક આલ્કોહોલ સંયોજનો સાથે જુદા-જુદા વેગથી પ્રક્રિયા કરે છે. તૃતીયક આલ્કોહોલ સંયોજનો લગભગ ત્વરિત પ્રક્રિયા આપે છે, દ્વિતીયક આલ્કોહોલ સંયોજનો આશરે 1-5 મિનિટમાં પ્રક્રિયા આપે છે અને પ્રાથમિક આલ્કોહોલ સંયોજનો અતિ ધીમે પ્રક્રિયા આપે છે. આ પ્રક્રિયા 10 મિનિટથી માંડીને કેટલાક દિવસો લઈ શકે છે.



આલ્કોહોલ સંયોજનો લુકાસ પ્રક્રિયકમાં દ્રાવ્ય થાય છે પરંતુ બનેલા આલ્કાઈલ હેલાઈડ સંયોજનો દ્રાવ્ય હોતાં નથી. તેથી પ્રક્રિયા માધ્યમમાં બે સ્તરોનું બનવું, પ્રક્રિયા થયાનું સૂચવે છે.

પ્રાથમિક આલ્કોહોલ સંયોજનો - સ્તરો અલગ પડતા નથી.

દ્વિતીયક આલ્કોહોલ સંયોજનો - 1-5 મિનિટમાં સ્તરો અલગ પડે છે.

તૃતીયક આલ્કોહોલ સંયોજનો - સ્તરો ત્વરિત અલગ પડે છે.

જરૂરી સામગ્રી :



- કસનળી હોલ્ડર : એક
- કસનળીઓ : જરૂરિયાત મુજબ



- સિરિક એમોનિયમ નાઈટ્રેટ દ્રાવણ : જરૂરિયાત મુજબ
- સોડિયમ હાઈડ્રોક્સાઈડ : જરૂરિયાત મુજબ
- આયોડિન દ્રાવણ : જરૂરિયાત મુજબ
- લુકાસ પ્રક્રિયક : જરૂરિયાત મુજબ
- ડાયોક્સેન : જરૂરિયાત મુજબ

પદ્ધતિ :

A. સિરિક એમોનિયમ નાઈટ્રેટ કસોટી

1 mL કાર્બનિક પદાર્થ લઈ તેને યોગ્ય દ્રાવકમાં દ્રાવ્ય કરો. તેમાં સિરિક એમોનિયમ નાઈટ્રેટ દ્રાવણનાં થોડાં ટીપાં ઉમેરો. દૃશ્યમાન થતો લાલ રંગ આલ્કોહોલિક -OH સમૂહની હાજરી દર્શાવે છે.

નોંધ : પ્રક્રિયા મિશ્રણને થોડો સમય રાખી મૂકતા તેનો લાલ રંગ અદૃશ્ય થાય છે. જો વધુ પ્રમાણમાં સિરિક એમોનિયમ નાઈટ્રેટનું દ્રાવણ ઉમેરવામાં આવે તોપણ તે લાલ રંગ અદૃશ્ય થાય છે. તેથી સિરિક એમોનિયમ નાઈટ્રેટના દ્રાવણના વધુ પડતા ઉપયોગને ટાળવો જોઈએ.

B. આયોડોફોર્મ કસોટી

પ્રથમ પદ્ધતિ :

કસનળીમાં 0.2 mL સંયોજન લો, તેમાં 10 % જલીય KI દ્રાવણના 10 mL અને તાજા બનાવેલા NaOCl દ્રાવણના 10 mL ઉમેરો. થોડુંક ગરમ કરો, આયોડોફોર્મના પીળા સ્ફટિકો અલગ પડશે.

બીજી પદ્ધતિ :

સંયોજનના 0.1 g અથવા 4 થી 5 ટીપાંને 2 mL પાણીમાં દ્રાવ્ય કરો. જો સંયોજન દ્રાવ્ય ન થાય તો દ્રાવણ સમાંગી બને ત્યાં સુધી તેમાં ટીપે-ટીપે ડાયોક્સેન ઉમેરો. તેમાં 2 mL 5 % સોડિયમ હાઈડ્રોક્સાઈડનું દ્રાવણ ઉમેરો ત્યાર બાદ આયોડિનનો નિશ્ચિત વેરો રંગ આવે ત્યાં સુધી દ્રાવણને સતત હલાવતા રહી તેમાં ટીપે-ટીપે પોટેશિયમ આયોડાઈડ-આયોડિન પ્રક્રિયક* ઉમેરો. આ પ્રક્રિયકોને 2-3 મિનિટ માટે ઓરડાના તાપમાને રાખી મૂકો. જો આયોડોફોર્મ અલગ ન પડે તો પ્રક્રિયા મિશ્રણને જળઉષ્મક પર 60 °C તાપમાને ગરમ કરો. તેમાં પોટેશિયમ આયોડાઈડ-આયોડિન પ્રક્રિયકના વધુ ટીપાં ઉમેરો. જો આયોડિનનો રંગ દૂર થાય તો પ્રક્રિયકને ત્યાં સુધી ઉમેરતા રહો કે જ્યાં સુધી દ્રાવણને 60 °C પર બે મિનિટ સુધી ગરમ કર્યા બાદ પણ આયોડિનનો રંગ ટકી રહે. વધારાના આયોડિનને દૂર કરવા માટે તેમાં દ્રાવણને હલાવતા જઈ સોડિયમ હાઈડ્રોક્સાઈડનાં થોડાં ટીપાં ઉમેરો. મિશ્રણને સમાન કદના પાણી વડે મંદ કરો અને તેને 10-15 મિનિટ માટે ઓરડાના તાપમાને રહેવા દો. જો કસોટી હકારાત્મક રીતે થાય તો આયોડોફોર્મના પીળા અવક્ષેપ મળે છે.

સોડિયમ હાઈડ્રોક્સાઈડ



આયોડિન



* 100 mL પાણીમાં 20 g પોટેશિયમ આયોડાઈડ અને 10 g આયોડિનને દ્રાવ્ય કરીને પોટેશિયમ આયોડાઈડ - આયોડિન પ્રક્રિયક બનાવાય છે.

C. લુકાસ કસોટી

એક કસનળીમાં 1 mL સંયોજન લો. 10 mL લુકાસ પ્રક્રિયક ઉમેરો. વધુ હલાવો અને બે જુદા સ્તરોને અલગ થવા માટેનો સમય નોંધો.

નોંધ : લુકાસ કસોટી માત્ર એવાં આલ્કોહોલ સંયોજનોને લાગુ પડે છે જે પ્રક્રિયકમાં દ્રાવ્ય હોય છે કારણ કે આ કસોટી આલ્કાઈલ હેલાઈડ સંયોજનોના અલગ સ્તર તરીકેના અલગીકરણ પર આધારિત હોય છે.


III. ફિનોલિક (Ar – OH) સમૂહ

સિદ્ધાંત :

એરોમેટિક વલયના કાર્બન સાથે સીધે સીધા જોડાયેલા –OH સમૂહને ફિનોલિક –OH સમૂહ કહે છે. ફિનોલ સંયોજનો નિર્બળ એસિડ છે, તેથી તેઓ NaOHના દ્રાવણમાં દ્રાવ્ય થાય છે, પરંતુ તેઓ એટલા પૂરતા એસિડિક નથી હોતા કે સોડિયમ હાઈડ્રોજન કાર્બોનેટમાં દ્રાવ્ય થઈ શકે. ફિનોલ સંયોજનો તટસ્થ ફેરિક ક્લોરાઈડ દ્રાવણ સાથે રંગીન સંકીર્ણ બનાવે છે. ઉદાહરણ તરીકે, ફિનોલ નીચે દર્શાવ્યા મુજબ જાંબલી રંગનો સંકીર્ણ બનાવે છે :



રિસોર્સિનોલ, *o*-, *m*- અને *p*- કેસોલ જાંબલી અથવા વાદળી રંગ આપે છે, કેટેચોલ લીલો રંગ આપે છે જે ઝડપથી ઘેરો બને છે. 1 અને 2 - નેપ્થોલ સંયોજનો લાક્ષણિક રંગો આપતાં નથી. ફિનોલ સાંદ્ર H₂SO₄ની હાજરીમાં ખેલિક એનહાઈડ્રાઈડ સાથે સંઘનિત થઈને ફિનોલ્ફથેલીન બનાવે છે, જે NaOHના દ્રાવણ સાથે ઘેરો ગુલાબી રંગ આપે છે. આને ખેલીન રંગક કસોટી કહે છે.



કોષ્ટક 8.1 : પ્થેલીન રંગક કસોટીમાં અન્ય કેટલાંક ફિનોલ સંયોજનો દ્વારા ઉત્પન્ન થતા રંગો

સંયોજન	રંગ	સંયોજન	રંગ
<i>o</i> - કેસોલ	લાલ	કેટેચોલ	સામાન્ય રીતે વાદળી રંગ જે
<i>m</i> - કેસોલ	વાદળી પડતો જાંબુડિયો		દૃશ્યમાન થવામાં વધુ સમય લે છે.
<i>p</i> - કેસોલ	રંગવિહીન	રિસોર્સિનોલ	ફ્લોરેસિનનો પ્રતિદિપ્ત
			લીલો (Green Fluorescent) રંગ

જરૂરી સામગ્રી :



- કસનળી હોલર : એક
- કસનળીઓ : જરૂરિયાત મુજબ



- વાદળી લિટમસ પત્ર
- ફેરિક ક્લોરાઇડ દ્રાવણ
- સાંદ્ર સલ્ફ્યુરિક એસિડ
- સોડિયમ હાઇડ્રોક્સાઇડ
- પ્થેલિક એનહાઇડ્રાઇડ
- ફિનોલિક -OH સમૂહ ધરાવતું કાર્બનિક સંયોજન

: જરૂરિયાત મુજબ

પદ્ધતિ :

A. ફેરિક ક્લોરાઇડ કસોટી

કાર્બનિક સંયોજનના 2 mL જલીય અથવા આલ્કોહોલિક દ્રાવણને કસનળીમાં લો, તેમાં ટીપે-ટીપે તટસ્થ ફેરિક ક્લોરાઇડનું દ્રાવણ ઉમેરો અને રંગનો ફેરફાર નોંધો. દૃશ્યમાન થતો વાદળી, લીલો, જાંબલી અથવા લાલ રંગ ફિનોલિક -OH સમૂહની હાજરી સૂચવે છે.

B. પ્થેલીન રંગક કસોટી

એક શુષ્ક કસનળીમાં 0.1 g કાર્બનિક સંયોજન અને 0.1 g પ્થેલિક એનહાઇડ્રાઇડ લો તથા તેમાં 1-2 ટીપાં સાંદ્ર H_2SO_4 ઉમેરો. આ કસનળીને તેલઉષ્મકમાં 1 મિનિટ સુધી ગરમ કરો. આ પ્રક્રિયા મિશ્રણને ઠંડું પાડો અને તેને 15 mL મંદ સોડિયમ હાઇડ્રોક્સાઇડનું દ્રાવણ ધરાવતા બીકરમાં કાળજીપૂર્વક રેડો. ગુલાબી, વાદળી, લીલો, લાલ વગેરે રંગનું દૃશ્યમાન થવું, કાર્બનિક સંયોજનમાં ફિનોલિક -OH સમૂહની હાજરી સૂચવે છે. જોકે વધુ પ્રમાણમાં સોડિયમ હાઇડ્રોક્સાઇડનું દ્રાવણ ઉમેરવાથી રંગ અદૃશ્ય થાય છે.

સલ્ફ્યુરિક એસિડ 

સોડિયમ હાઇડ્રોક્સાઇડ 

પ્થેલિક એનહાઇડ્રાઇડ 

નોંધ : (i) તટસ્થ ફેરિક ક્લોરાઇડ દ્રાવણ બનાવવા માટે ફેરિક ક્લોરાઇડ દ્રાવણમાં થોડા પરંતુ કાયમી કથ્થાઈ રંગના અવશ્લેષ મળે ત્યાં સુધી તેમાં ટીપે-ટીપે મંદ સોડિયમ હાઇડ્રોક્સાઇડનું દ્રાવણ ઉમેરવામાં આવે છે. દ્રાવણને ગાળવામાં આવે છે અને મળતા ચોખ્ખા ગાળણનો ઉપયોગ કસોટી માટે કરવામાં આવે છે.

(ii) કેટલાંક ફિનોલ સંયોજનો જેવા કે 2, 4, 6 - ટ્રાયનાઇટ્રોફિનોલ અને 2, 4 - ડાયનાઇટ્રોફિનોલ જે ઇલેક્ટ્રોન આકર્ષક સમૂહો ધરાવે છે. તે પ્રબળ એસિડ સંયોજનો છે અને તેઓ સોડિયમ હાઇડ્રોક્સાઇડ કાર્બોનેટનાં દ્રાવણમાં પણ ઓગળે છે.



સાવચેતીઓ :

- હંમેશાં તાજું બનાવેલું, તટસ્થ અને અતિમંદ ફેરિક ક્લોરાઇડનું દ્રાવણ વાપરો.
- ફિનોલ સ્વભાવે ઝેરી અને ક્ષારણ કરનારો હોય છે અને તેનો ઉપયોગ કાળજીપૂર્વક કરવો જોઈએ.

IV. આલ્ડિહાઇડ અને કિટોન સમૂહો ($-\text{CHO}$ અને $-\text{C}(=\text{O})-$)


સિદ્ધાંત :

આલ્ડિહાઇડ અને કિટોન બંને સંયોજનો કાર્બોનિલ સમૂહ ($>\text{C}=\text{O}$) ધરાવે છે અને સામાન્ય રીતે તેઓ કાર્બોનિલ સંયોજનો તરીકે ઓળખાય છે. આલ્ડિહાઇડ અને કિટોન સંયોજનોની ઓળખ કાર્બોનિલ સમૂહની બે અગત્યની પ્રક્રિયાઓ દ્વારા થાય છે એટલે કે,

(i) $>\text{C}=\text{O}$ સમૂહના દ્વિબંધ પર યોગશીલ પ્રક્રિયા અને

(ii) કાર્બોનિલ સમૂહનું ઓક્સિડેશન

કાર્બોનિલ સંયોજનોની ઓળખ માટેના દૃષ્ટિકોણ મુજબ એમોનિયાના વ્યુત્પન્નોની યોગશીલ પ્રક્રિયાઓ અગત્યની છે. સામાન્ય રીતે યોગશીલ પ્રક્રિયા પછી વિલોપન પ્રક્રિયા પણ થાય છે. જેના પરિણામે અસંતૃપ્ત સંયોજન બને છે.




(R = આલ્કાઇલ, એરાઇલ અથવા $\text{C}_6\text{H}_5\text{NH}$ વગેરે)

આ પ્રક્રિયાઓ એસિડ અથવા બેઇઝ દ્વારા ઉદ્દીપિત થાય છે અને પ્રક્રિયાઓ પ્રબળ એસિડિક અથવા બેઝિક પરિસ્થિતિઓમાં થતી નથી. દરેક પ્રક્રિયા થવા માટે અનુકૂળતમ pH જરૂરી હોય છે. તેથી જ્યારે આ પ્રક્રિયાઓ કરવામાં આવે છે ત્યારે pH નિયંત્રણ ખૂબ જ અગત્યનું હોય છે.


જ્યાં સુધી ઓક્સિડેશન સાથે સંબંધ છે ત્યાં સુધી આલ્ડિહાઇડ સંયોજનો સહેલાઈથી કાર્બોક્સિલિક એસિડ સંયોજનોમાં ઓક્સિડેશન પામે છે, જ્યારે કિટોન સંયોજનોના ઓક્સિડેશન માટે સાપેક્ષીય વધુ પ્રબળ ઓક્સિડેશનકર્તાની જરૂર પડે છે. આ બે પ્રકારનાં કાર્બોનિલ સંયોજનોને તેમની પ્રતિક્રિયાત્મકતાના તફાવતના આધારે વિભેદિત કરી શકાય છે.

આલ્ડિહાઇડ અને કિટોન સમૂહોની ઓળખ માટે નીચે દર્શાવેલી કસોટીઓ કરવામાં આવે છે :

(i) તેઓ, 2, 4 - ડાયનાઇટ્રોફિનાઇલહાઇડ્રેઝિન (2, 4 - DNP) સાથે પ્રક્રિયા કરી અનુવર્તી 2, 4 - ડાયનાઇટ્રોફિનાઇલહાઇડ્રેઝોન બનાવે છે.




આ બે કાર્બોનિલ સંયોજનોને (આલ્ડિહાઇડ અને કિટોન સંયોજનો) મંદ ઓક્સિડેશનકર્તા પ્રક્રિયકો જેવા કે ટોલેન્સ પ્રક્રિયક અને ફેલ્ડિંગ પ્રક્રિયક અથવા બેનેડિક્ટ પ્રક્રિયકનો ઉપયોગ કરી કરવામાં આવતી કસોટીઓના આધારે વિભેદિત કરવામાં આવે છે. ટોલેન્સ પ્રક્રિયક સિલ્વર ધનાયનનું એમોનિયા સાથેના સંકીર્ણનું બેઝિક દ્રાવણ છે તથા ફેલ્ડિંગ અને બેનેડિક્ટ પ્રક્રિયકો ક્યુપ્રિક આયનોના અનુક્રમે ટાર્ટ્રેટ અને સાઈટ્રેટ આયનો સાથે સંકીર્ણોના બેઝિક દ્રાવણ છે. ફેલ્ડિંગ પ્રક્રિયકને તાજું બનાવવા માટે ફેલ્ડિંગ દ્રાવણ A અને ફેલ્ડિંગ દ્રાવણ Bના સમાન જથ્થાને મિશ્ર કરવામાં આવે છે. ફેલ્ડિંગ પ્રક્રિયકને રાખી મૂકવાથી ખરાબ થઈ જાય છે જ્યારે ફેલ્ડિંગ દ્રાવણો A અને B પ્રમાણમાં સ્થાયી હોય છે. ફેલ્ડિંગ દ્રાવણ A કૉપર સલ્ફેટનું જલીય દ્રાવણ છે, જ્યારે ફેલ્ડિંગ દ્રાવણ B સોડિયમ પોટેશિયમ ટાર્ટ્રેટનું (રોશેલ ક્ષાર) બેઝિક દ્રાવણ છે. આ પ્રક્રિયક Cu^{2+} આયનનું ટાર્ટ્રેટ આયનો સાથેનું સંકીર્ણ છે. આ સંકીર્ણનું બંધારણ નીચે દર્શાવ્યું છે :



બેનેડિક્ટ એક જ દ્રાવણ કે જે કસોટી માટે વધુ અનુકૂળ હોય છે તેના ઉપયોગ દ્વારા મૂળ ફેલ્ડિંગ કસોટીમાં સુધારો કર્યો હતો. બેનેડિક્ટ દ્રાવણ, ફેલ્ડિંગ દ્રાવણ કરતા વધુ સ્થાયી હોય છે અને તેને લાંબો સમય સુધી સંગ્રહી શકાય છે. તે કૉપર સલ્ફેટ અને સોડિયમ સાઈટ્રેટનું ($2\text{Na}_3\text{C}_6\text{H}_5\text{O}_7 \cdot 11\text{H}_2\text{O}$) મિશ્રણ ધરાવતું બેઝિક દ્રાવણ છે.

સંકીર્ણની બનાવટ ક્યુપ્રિક આયનની સાંદ્રતાને ક્યુપ્રિક હાઈડ્રોક્સાઈડના અવક્ષેપન માટે તેની જરૂરી સાંદ્રતાથી ઘટાડી દે છે. આ બે પ્રક્રિયકો આલ્ડિહાઇડ સંયોજનોનું ઓક્સિડેશન કરે છે જ્યારે કિટોન સંયોજનો પર કોઈ અસર થતી નથી. આ કસોટીઓનું રસાયણવિજ્ઞાન નીચે દર્શાવ્યું છે :



જોકે, ઍરોમેટિક આલ્ડિહાઇડ સંયોજનો ફેલ્ડિંગ કસોટીમાં હકારાત્મક પરિણામ આપતા નથી. ફેલ્ડિંગ પ્રક્રિયકની જેમ જ બેનેડિક્ટ કસોટીમાં પણ Cu^{2+} આયનો Cu^+ આયનોમાં રિડક્શન પામે છે.

આલ્ડિહાઇડ સંયોજનો સ્ક્રિફ પ્રક્રિયક સાથે ગુલાબી રંગ આપે છે. (આ પ્રક્રિયક બનાવવા માટે *p* - રોઝેનિલીન હાઈડ્રોક્લોરાઈડ રંગકના જલીય દ્રાવણને તેમાં સોડિયમ સલ્ફાઈટ ઉમેરીને અથવા SO_2 વાયુ પસાર કરીને રંગવિહીન કરવામાં આવે છે). કિટોન સંયોજનો આ કસોટીમાં પ્રતિક્રિયા આપતાં નથી.

જરૂરી સામગ્રી :



- બીકર (250 mL) : એક
- કસનળી હોલ્ડર : એક
- કસનળીઓ : જરૂરિયાત મુજબ



- સ્ક્રિફ પ્રક્રિયક : જરૂરિયાત મુજબ
- ફેહલિંગ દ્રાવણો A અને B : જરૂરિયાત મુજબ
- સિલ્વર નાઈટ્રેટ : જરૂરિયાત મુજબ
- મંદ એમોનિયમ હાઈડ્રોક્સાઈડ દ્રાવણ : જરૂરિયાત મુજબ
- 2, 4 ડાયનાઈટ્રો-ફિનાઈલ હાઈડ્રેજિન પ્રક્રિયક : જરૂરિયાત મુજબ

સિલ્વર નાઈટ્રેટ



એમોનિયા દ્રાવણ



એમોનિયા વાયુ



પદ્ધતિ

A. આલ્ડિહાઈડ અને કિટોન બંને સંયોજનો આપી શકતા હોય તેવી કસોટી 2, 4 ડાયનાઈટ્રોફિનાઈલહાઈડ્રેજિન કસોટી (2, 4 - DNP કસોટી)

એક કસનળીમાં પ્રવાહી સંયોજનનાં 2-3 ટીપાં લો અથવા ઘન સંયોજનના કિસ્સામાં 2-3 mL આલ્કોહોલમાં તેનાં થોડાં સ્ફટિકોને ઓગાળો. તેમાં 2, 4 ડાયનાઈટ્રોફિનાઈલહાઈડ્રેજિનના આલ્કોહોલિક દ્રાવણનાં થોડાં ટીપાં ઉમેરો. પીળા, નારંગી અથવા નારંગી-લાલ અવક્ષેપની ઉત્પત્તિ કાર્બોનિલ સમૂહની હાજરી નિશ્ચિત કરે છે. જો ઓરડાના તાપમાને અવક્ષેપ ન જોવા મળે તો મિશ્રણને જળઉષ્મક પર થોડી મિનિટો માટે ગરમ કરો અને ઠંડું પાડો.

B. માત્ર આલ્ડિહાઈડ સંયોજનો આપી શકતા હોય તેવી કસોટીઓ

માત્ર આલ્ડિહાઈડ સંયોજનો નીચે દર્શાવેલી કસોટીઓ જેવી કે સ્ક્રિફ કસોટી, ફેહલિંગ કસોટી અને ટોલેન્સ કસોટી આપે છે.

સ્ક્રિફ કસોટી

પ્રવાહી સંયોજનનાં 3-4 ટીપાં લો અથવા કાર્બનિક સંયોજનનાં થોડાં સ્ફટિકોને આલ્કોહોલમાં ઓગાળો અને તેમાં 2-3 ટીપાં સ્ક્રિફ પ્રક્રિયકના ઉમેરો. ઉત્પન્ન થતો ગુલાબી રંગ આલ્ડિહાઈડની હાજરી સૂચવે છે.

ફેહલિંગ કસોટી

સ્વચ્છ શુષ્ક કસનળીમાં ફેહલિંગ દ્રાવણ Aના આશરે 1 mL અને ફેહલિંગ દ્રાવણ Bના 1 mL લો. તેમાં 2-3 ટીપાં પ્રવાહી સંયોજનના અથવા ઘન સંયોજનના પાણી અથવા આલ્કોહોલમાં બનાવેલા દ્રાવણના આશરે 2 mL ઉમેરો. આ કસનળીમાં રહેલા પદાર્થોને આશરે 2 મિનિટ માટે જળઉષ્મકમાં ગરમ કરો. કૉપર (I) ઓક્સાઈડના ઈટ જેવા લાલ રંગના અવક્ષેપનું બનવું આલ્ડિહાઈડની હાજરી સૂચવે છે. એરોમેટિક આલ્ડિહાઈડ સંયોજનો આ કસોટી આપતા નથી.

બેનેઝિક કસોટી

2 mL બેનેઝિક પ્રક્રિયકમાં 5 ટીપાં પ્રવાહી સંયોજન અથવા 2 mL ઘન કાર્બનિક સંયોજનનું પાણી અથવા આલ્કોહોલમાં બનાવેલું દ્રાવણ ઉમેરો. આ કસનળીને ઉકળતા જળઉષ્મકમાં 5 મિનિટ માટે રાખી મૂકો. નારંગી-લાલ અવક્ષેપ આલ્ડિહાઇડની હાજરી સૂચવે છે.

ટોલેન્સ કસોટી

- એક કસનળીમાં તાજું બનાવેલ (~2 %) સિલ્વર નાઇટ્રેટનું દ્રાવણ લો. તેમાં 1-2 ટીપાં સોડિયમ હાઇડ્રોક્સાઇડ દ્રાવણના ઉમેરો અને હલાવો, સિલ્વર ઓક્સાઇડના ઘેરા કથ્થાઈ રંગના અવક્ષેપ જોવા મળે છે. આ અવક્ષેપને એમોનિયમ હાઇડ્રોક્સાઇડના દ્રાવણને ટીપે-ટીપે ઉમેરી ઓગાળો.
- આ ઉપરના દ્રાવણમાં કાર્બનિક સંયોજનનું જલીય અથવા આલ્કોહોલિક દ્રાવણ ઉમેરો.
- તબક્કા (ii)ના પ્રક્રિયા મિશ્રણને આશરે 5 મિનિટ સુધી જળઉષ્મકમાં ગરમ કરો. કસનળીની અંદરની સપાટી પર અરીસાની જેમ ચળકતું ચાંદીની ધાતુના સ્તરનું બનવું આલ્ડિહાઇડની હાજરી સૂચવે છે.

સાવચેતીઓ :

- કસોટીઓ કરવા માટે હંમેશાં તાજા બનાવેલા પ્રક્રિયકોનો ઉપયોગ કરવો.
- પ્રક્રિયામિશ્રણને સીધા જ્યોત પર ગરમ ન કરવા.
- કસોટી કર્યા બાદ, મંદ નાઇટ્રિક એસિડ ઉમેરીને રજત દર્પણનો નાશ કરવો અને વધુ પ્રમાણમાં પાણીનો ઉપયોગ કરી દ્રાવણને વહેવડાવી દો.


V. કાર્બોક્સિલ સમૂહ (–COOH)

સિદ્ધાંત :


કાર્બોક્સિલ સમૂહો ધરાવતા કાર્બનિક સંયોજનોને કાર્બોક્સિલિક એસિડ સંયોજનો કહે છે.

કાર્બોક્સિલ (Carboxyl) શબ્દ કાર્બોનિલ (carbonyl) અને હાઇડ્રોક્સિલ (hydroxyl) શબ્દોના સંયોગથી બનેલો છે કારણ કે કાર્બોક્સિલિક ક્રિયાશીલ

સમૂહ ($\text{-}\overset{\text{O}}{\parallel}\text{C-OH}$) આ બંને સમૂહો ધરાવે છે. આ એસિડ સંયોજનો વાદળી લિટમસ પત્રને લાલ બનાવે છે અને સોડિયમ હાઇડ્રોજન કાર્બોનેટ દ્રાવણ સાથે પ્રક્રિયા કરીને કાર્બન ડાયોક્સાઇડ બનવાના કારણે ઊભરા ઉત્પન્ન કરે છે. આ કસોટી એવી છે કે જે કાર્બોક્સિલિક એસિડ સંયોજનોને ફિનોલ સંયોજનોથી વિભેદિત કરે છે.



કાર્બોક્સિલિક સંયોજનો એસિડિક માધ્યમમાં આલ્કોહોલ સંયોજનો સાથે પ્રક્રિયા કરી એસ્ટર સંયોજનો બનાવે છે



જરૂરી સામગ્રી :



- કસનળી હોલ્ડર
- કાચનો સળિયો
- કસનળીઓ

: એક
: એક
: જરૂરિયાત મુજબ



- વાદળી લિટમસ પત્ર / દ્રાવણ : જરૂરિયાત મુજબ
- ઈથાઈલ આલ્કોહોલ : જરૂરિયાત મુજબ
- સોડિયમ હાઈડ્રોજન કાર્બોનેટ દ્રાવણ : જરૂરિયાત મુજબ

ઈથાઈલ આલ્કોહોલ



પદ્ધતિ :

A. લિટમસ કસોટી

એક કાચના સળિયાની મદદથી પ્રવાહી સંયોજન અથવા સંયોજનના દ્રાવણનું એક ટીપું ભીના વાદળી લિટમસ પત્ર પર મૂકો. જો લિટમસ પત્રનો વાદળી રંગ લાલ થાય તો તે કાર્બોક્સિલિક સમૂહ અથવા ફિનોલિક સમૂહની હાજરી સૂચવે છે.

B. સોડિયમ હાઈડ્રોજનકાર્બોનેટ કસોટી

એક સ્વચ્છ કસનળીમાં 2 mL સોડિયમ હાઈડ્રોજનકાર્બોનેટનું સંતૃપ્ત જલીય દ્રાવણ લો. તેમાં પ્રવાહી સંયોજનનાં થોડાં ટીપાં અથવા ઘન સંયોજનના થોડા સ્ફટિક લો. ઝડપથી CO₂ ના ઊભરાનું નીકળવું કાર્બોક્સિલ સમૂહની હાજરી સૂચવે છે.

C. એસ્ટર કસોટી

એક કસનળીમાં આશરે 0.1 g સંયોજન લો. તેમાં 1 mL ઈથેનોલ અથવા મિથેનોલ અને 2-3 ટીપાં સાંદ્ર સલ્ફ્યુરિક એસિડ ઉમેરો. આ પ્રક્રિયા મિશ્રણને ગરમ જળઉષ્મકમાં આશરે 50 °C તાપમાને 10-15 મિનિટ માટે ગરમ કરો. આ પ્રક્રિયા મિશ્રણને સોડિયમ કાર્બોનેટ ભરેલા બીકરમાં ઉમેરીને વધારાના સલ્ફ્યુરિક એસિડ અને વધારાના કાર્બોક્સિલિક એસિડને તટસ્થ કરો. તેમાં બનતા પદાર્થની મીઠી સુગંધ સંયોજનમાં કાર્બોક્સિલ ક્રિયાશીલ સમૂહની હાજરી સૂચવે છે.

સાવચેતી :

સંયોજનને સોડિયમ હાઈડ્રોજનકાર્બોનેટના દ્રાવણમાં ધીમેથી ઉમેરો કે જેથી તેના ઊભરા સ્પષ્ટ જોઈ શકાય.

VI. એમિનો સમૂહ ($-\text{NH}_2$)


સિદ્ધાંત :

એમિનો સમૂહ ધરાવતાં કાર્બનિક સંયોજનો સ્વભાવે બેઝિક હોય છે. તેથી તેઓ એસિડ સંયોજનો સાથે સહેલાઈથી પ્રક્રિયા કરી ક્ષાર બનાવે છે, જે પાણીમાં દ્રાવ્ય હોય છે.

એલિફેટિક અને એરોમેટિક બંને એમાઈન સંયોજનોને નાઈટ્રોજન પરમાણુની સાથે જોડાયેલ હાઈડ્રોજન પરમાણુઓની સંખ્યાના આધારે ત્રણ વર્ગોમાં જેવા કે પ્રાથમિક ($-\text{NH}_2$), દ્વિતીયક ($-\text{NH}-$) અને તૃતીયકમાં ($-\text{N}<$) વર્ગીકૃત કરવામાં આવે છે. પ્રાથમિક એમાઈનમાં નાઈટ્રોજન સાથે બે હાઈડ્રોજન પરમાણુઓ, દ્વિતીયક એમાઈનમાં એક હાઈડ્રોજન પરમાણુ જોડાયેલા હોય છે, જ્યારે તૃતીયક એમાઈનમાં એક પણ હાઈડ્રોજન પરમાણુ જોડાયેલો હોતો નથી.

(i) કાર્બાઈલએમાઈન કસોટી

એલિફેટિક અને એરોમેટિક પ્રાથમિક એમાઈન સંયોજનો કાર્બાઈલએમાઈન કસોટી આપે છે, જેમાં એમાઈન સંયોજનને ક્લોરોફોર્મ સાથે ગરમ કરવામાં આવે છે.




ચેતવણી !

બનતો કાર્બાઈલએમાઈન વધુ ઝેરી હોય છે, તેથી કસોટી બાદ તરત જ તેનો નાશ કરવો જોઈએ. આ માટે કસનળીને ઠંડી કરો અને તેમાં કાળજીપૂર્વક વધુ પ્રમાણમાં સાંદ્ર HCl ઉમેરો.

(ii) એઝોરંગક કસોટી

એરોમેટિક પ્રાથમિક એમાઈન સંયોજનોની હાજરીને એઝો રંગક કસોટી વડે નિશ્ચિત કરી શકાય છે. પ્રાથમિક એમાઈન દા.ત., એનિલિન $0-5^\circ\text{C}$ તાપમાને સોડિયમ નાઈટ્રાઈટની HCl સાથેની પ્રક્રિયાથી સ્વસ્થાને બનતા નાઈટ્રસ એસિડ સાથે પ્રક્રિયા કરીને ડાયએઝોનિયમ ક્ષાર બનાવે છે. આ β -નેપ્થોલ સાથે જોડાઈને સિંદુરિયા લાલ રંગનો રંગક બનાવે છે, જે પાણીમાં અતિઅલ્પ પ્રમાણમાં દ્રાવ્ય હોય છે.



જરૂરી સામગ્રી :



- કસનળીઓ : જરૂરિયાત મુજબ
- કસનળી હોલ્ડર : એક
- બુન્સન બર્નર : એક



- ક્લોરોફોર્મ
- પોટેશિયમ હાઇડ્રોક્સાઇડ
- સોડિયમ નાઇટ્રાઇટ દ્રાવણ
- એનિલિન
- β - નેપ્થોલ
- મંદ હાઇડ્રોક્લોરિક એસિડ
- સોડિયમ હાઇડ્રોક્સાઇડ દ્રાવણ
- બરફ

જરૂરિયાત મુજબ

ક્લોરોફોર્મ



એનિલિન



પોટેશિયમ



હાઇડ્રોક્સાઇડ



સોડિયમ નાઇટ્રાઇટ




β - નેપ્થોલ



પદ્ધતિ :

A. દ્રાવ્યતા કસોટી

એક કસનળીમાં 1 mL આપેલું કાર્બનિક સંયોજન લો અને તેમાં મંદ HCl ના થોડાં ટીપાં ઉમેરો. કસનળીમાં રહેલા પદાર્થોને વધુ સારી રીતે હલાવો. જો કાર્બનિક સંયોજન દ્રાવ્ય થઈ જાય તો તે એમાઈન સંયોજનની હાજરી દર્શાવે છે.



B. કાર્બાઈલએમાઈન કસોટી

એક કસનળીમાં સંયોજનનાં 2-3 ટીપાં લો અને તેમાં ક્લોરોફોર્મનાં 2-3 ટીપાં ઉમેરો, ત્યાર બાદ તેમાં સમાન કદનું 0.5 M આલ્કોહોલિક પોટેશિયમ હાઇડ્રોક્સાઇડનું દ્રાવણ ઉમેરો. આ મિશ્રણને પ્રમાણસર ગરમ કરો. કાર્બાઈલએમાઈનની દુર્ગંધ સંયોજનમાં પ્રાથમિક એમિનો સમૂહની હાજરી નિશ્ચિત કરે છે.

ચેતવણી !

બાષ્પને શ્વાસમાં ન લો. મળતી નીપજમાં સાંદ્ર હાઇડ્રોક્લોરિક એસિડ ઉમેરીને તેનો તરત જ નાશ કરો અને તે માટે તેને સિંકમાં વહેવડાવી દો.

C. એઝોરંગક કસોટી

- (i) એક કસનળીમાં આશરે 0.2 g સંયોજનને 2 mL મંદ હાઇડ્રોક્લોરિક એસિડમાં દ્રાવ્ય કરો. આ કસનળીમાંના પદાર્થોને બરફમાં ઠંડા કરો.
- (ii) બરફમાં ઠંડા કરેલા દ્રાવણમાં 2 mL 2.5 % વાળું ઠંડું જલીય સોડિયમ નાઇટ્રાઇટનું દ્રાવણ ઉમેરો.
- (iii) બીજી અન્ય કસનળીમાં મંદ સોડિયમ હાઇડ્રોક્સાઇડ દ્રાવણમાં 0.2 g β - નેપ્થોલને ઓગાળો.
- (iv) તબક્કા (ii)માં બનાવેલા ડાયએઝોનિયમ ક્લોરાઇડ દ્રાવણને ઠંડા β - નેપ્થોલના દ્રાવણમાં હલાવવાની સાથે ધીમે-ધીમે ઉમેરો.

સિંદુરિયા લાલ રંગકની ઉત્પત્તિ એરોમેટિક પ્રાથમિક એમાઈનની હાજરી નિશ્ચિત કરે છે.

સાવચેતીઓ :

- કાર્બાઇલએમાઇન કસોટી કરતી વખતે તમે પોતાની જાતને તેની બાષ્પના સંપર્કમાં ન આવવા દો કારણ કે આઇસોસાયનાઇડ વધુ ઝેરી હોય છે. તેનો ઉપર વર્ણવ્યા મુજબ તરત જ નાશ કરો.
- ડાયએઝોટાઇઝેશન દરમિયાન પ્રક્રિયા મિશ્રણનું તાપમાન 5°C થી નીચું જાળવી રાખો, કારણ કે ડાયએઝોનિયમ ક્લોરાઇડ ઊંચા તાપમાને અસ્થાયી હોય છે.
- હંમેશા ડાયએઝોનિયમ ક્લોરાઇડના દ્રાવણને β - નેપ્થોલના બેઝિક દ્રાવણમાં ઉમેરો અને તેનાથી ઊલટું ન કરવું.




ચર્ચાત્મક પ્રશ્નો :

- બેયર પ્રક્રિયક એટલે શું ?
- આલ્કીન અને આલ્કાઇન સંયોજનો શા માટે બ્રોમિન જળ અને બેઝિક KMnO_4 નો રંગ દૂર કરે છે ?
- સંયોજનમાં અસંતૃપ્તતા નિશ્ચિત કરવા માટે બ્રોમિન જળ સાથેની કસોટી તથા બેયર પ્રક્રિયક સાથેની કસોટી એમ બંને કસોટીઓ શા માટે કરવી જોઈએ ? સમજાવો.
- ફિનોલ, બ્રોમિન જળનો રંગ શા માટે દૂર કરે છે ?
- તમે ફિનોલ અને બેન્ઝોઇક એસિડને કેવી રીતે વિભેદિત કરશો ?
- બેન્ઝીન વધુ અસંતૃપ્ત હોવા છતાં તે શા માટે બ્રોમિન જળને રંગવિહીન કરતો નથી ?
- શા માટે ફોર્મિક એસિડ ટોલેન્સ પ્રક્રિયક સાથે હકારાત્મક પરિણામ આપે છે ?
- રોગનિદાન પ્રયોગશાળામાં (Pathological laboratory) પેશાબના નમૂનામાં ગ્લુકોઝની કસોટી માટેના સિદ્ધાંતને સંક્ષિપ્તમાં વર્ણવો.
- ફેલ્ડિંગ પ્રક્રિયક કરતા બેનેડિક્ટ પ્રક્રિયક શા માટે વધુ સ્થાયી છે ?
- તમે રાસાયણિક કસોટીઓ દ્વારા આલ્ડિહાઇડને કિટોનથી કેવી રીતે વિભેદિત કરશો ?
- પ્રયોગશાળામાં અલગીકરણની રાસાયણિક પદ્ધતિ દ્વારા ફિનોલ અને બેન્ઝોઇક એસિડના મિશ્રણને તમે કેવી રીતે અલગ કરશો ?
- ડાયએઝોટાઇઝેશન અને યુગ્મન (coupling) પ્રક્રિયાઓનું રસાયણવિજ્ઞાન લખો.
- તમે હેક્ઝાઇલએમાઇન ($\text{C}_6\text{H}_{13}\text{NH}_2$) અને એનિલિનને ($\text{C}_6\text{H}_5\text{NH}_2$) કેવી રીતે વિભેદિત કરશો ?
- તમે ઇથાઇલએમાઇન અને ડાયઇથાઇલએમાઇનને કેવી રીતે વિભેદિત કરશો ?
- CH_3OH અને $\text{C}_2\text{H}_5\text{OH}$ ને રાસાયણિક રીતે કેવી રીતે વિભેદિત કરશો ?
- આયોડિનનું દ્રાવણ પાણીમાં નહિ પણ પોટેશિયમ આયોડાઇડમાં શા માટે બનાવવામાં આવે છે ?
- હેલોફોર્મ પ્રક્રિયા એટલે શું ? સામાન્ય રીતે આ પ્રક્રિયા કયા પ્રકારનાં સંયોજનો આપે છે ?
- સામાન્ય રાસાયણિક કસોટી દ્વારા $\text{CH}_3 - \overset{\text{O}}{\parallel} \text{C} - \text{C}_2\text{H}_5$ અને $\text{C}_2\text{H}_5 - \overset{\text{O}}{\parallel} \text{C} - \text{C}_2\text{H}_5$ સંયોજનોને તમે કેવી રીતે વિભેદિત કરશો ?

એકમ 9

અકાર્બનિક સંયોજનોની બનાવટ (Preparation of Inorganic Compounds)





પ્રયોગ 9.1

હેતુ :

દ્વિકાર સંયોજનો બનાવવા : ફેરસ એમોનિયમ સલ્ફેટ (મોહ્ર ક્ષાર) અને પોટાશ એલમ

સિદ્ધાંત :

જ્યારે પોટેશિયમ સલ્ફેટ અને એલ્યુમિનિયમ સલ્ફેટ અથવા ફેરસ સલ્ફેટ અને એમોનિયમ સલ્ફેટના સમમોલર પ્રમાણ ધરાવતા મિશ્રણનું તેમના દ્રાવણમાંથી સ્ફટિકીકરણ કરવામાં આવે, તો દ્વિકાર બને છે. દ્વિકારના નિર્માણને નીચે મુજબ દર્શાવી શકાશે :



ફેરસ એમોનિયમ સલ્ફેટ (મોહ્ર ક્ષાર)

Fe^{2+} અને Al^{3+} આયનોનું જળવિભાજન થાય છે, તેથી જ્યારે ફેરસ સલ્ફેટ અને એલ્યુમિનિયમ સલ્ફેટનું પાણીમાં જલીય દ્રાવણ બનાવવાનું હોય ત્યારે તેમાં 2-3 mL મંદ સલ્ફ્યુરિક એસિડ ઉમેરવામાં આવે છે, જે આ ક્ષારોનું જળવિભાજન થતું રોકે છે.

જરૂરી સામગ્રી :



- બીકર (50 mL) : એક
- કોનિકલ ફ્લાસ્ક (50 mL) : એક
- ટ્રેફ : એક
- કાયનો સળિયો : એક
- ત્રિપાઈ સ્ટેન્ડ : એક
- ગળણી : એક
- તારની જાળી : એક



- પોટેશિયમ સલ્ફેટ : જરૂરિયાત મુજબ
- એલ્યુમિનિયમ સલ્ફેટ : જરૂરિયાત મુજબ
- ફેરસ સલ્ફેટ : જરૂરિયાત મુજબ
- એમોનિયમ સલ્ફેટ : જરૂરિયાત મુજબ
- મંદ સલ્ફ્યુરિક એસિડ : જરૂરિયાત મુજબ
- ઇથેનોલ : જરૂરિયાત મુજબ

પદ્ધતિ :

(a) દ્વિકારની બનાવટ : પોટેશિયમ એલ્યુમિનિયમ સલ્ફેટ (પોટાશ એલમ)

- એક 50 mLના બીકરમાં 10 mL નિસ્ચંદિત પાણી લો અને તેને આશરે 40 °C સુધી ગરમ કરો. તેમાં 6.6 g એલ્યુમિનિયમ સલ્ફેટને દ્રાવ્ય કરો અને તેમાં આશરે 0.4 mL મંદ સલ્ફ્યુરિક એસિડ ઉમેરો.
- પોટેશિયમ સલ્ફેટના પાઉડરનું 2.4 g વજન કરો અને તેને ઉપરના દ્રાવણમાં ઉમેરો.

- (iii) પોટેશિયમ સલ્ફેટ સંપૂર્ણપણે ઓગળી જાય ત્યાં સુધી દ્રાવણને સતત હલાવતા જઈ ગરમ કરો.
- (iv) ધીમેથી ઠંડું કરવા માટે દ્રાવણને ઓરડાના તાપમાને રહેવા દો.
- (v) દ્રાવણ ઠંડું પડવાની સાથે પોટાશ એલમનાં સફેદ સ્ફટિકો અલગ પડતા જાય છે.
- (vi) માતૃદ્રાવણને નિતારી લો અને સ્ફટિકોને 1 : 1 ઠંડું પાણી અને આલ્કોહોલના મિશ્રણ વડે યોગ્ય પ્રમાણમાં હલાવીને ધુઓ.
- (vii) સ્ફટિકોને ગાળી લો. ગાળણપત્રની ગડીઓ વચ્ચે રાખીને તેને શુષ્ક કરો અને નીપજની પ્રાપ્તિ (જથ્થો) નોંધો.

(b) દ્વિક્ષારની બનાવટ : ફેરસ એમોનિયમ સલ્ફેટ

- (i) 3.5 g ફેરસ સલ્ફેટ અને 1.7 g એમોનિયમ સલ્ફેટને (અલગથી વજન કરેલા) 50 mLના કોનિકલ ફ્લાસ્કમાં ભરેલા 5 mL નિસ્પંદિત પાણીમાં ગરમ કરીને દ્રાવ્ય કરો. ફ્લાસ્કમાં આશરે 0.5 mL મંદ સલ્ફ્યુરિક એસિડ ઉમેરો અને દ્રાવણ સ્ફટિકીકરણ બિંદુ સુધી પહોંચે ત્યાં સુધી તેને ગરમી દ્વારા સોંદ્ર બનાવો.
- (ii) ધીમેથી ઠંડું કરવા માટે દ્રાવણને ઓરડાના તાપમાને રહેવા દો.
- (iii) દ્રાવણ ઠંડું પડવાથી ફેરસ એમોનિયમ સલ્ફેટના આઠા લીલા સ્ફટિકો અલગ પડે છે.
- (iv) માતૃદ્રાવણને નિતારી લો અને સ્ફટિકોને ચોટેલ માતૃદ્રાવણને દૂર કરવા માટે તેને 1:1 ઠંડા પાણી અને આલ્કોહોલના મિશ્રણના ઓછા જથ્થા વડે હલાવીને ધુઓ.
- (v) ગાળણક્રિયાથી સ્ફટિકોને અલગ કરો. આલ્કોહોલ વડે ધુઓ, ગાળણપત્રની ગડીઓ વચ્ચે રાખી તેને શુષ્ક કરો અને નીપજની પ્રાપ્તિ (જથ્થો) નોંધો.

ઈથેનોલ




સલ્ફ્યુરિક એસિડ



પરિણામ :

પોટાશ એલમ / મોહર ક્ષારની પ્રાપ્તિ (જથ્થો) g છે.



સાવચેતીઓ :

- (a) સારા સ્ફટિકો મેળવવા માટે દ્રાવણને ધીમેથી ઠંડું પાડો. ઝડપી ઠંડું પડવાની ક્રિયાને ટાળો.
- (b) જ્યારે દ્રાવણ ઠંડું પડતું હોય ત્યારે તેને ખલેલ ન પહોંચાડો.
- (c) ફેરસ એમોનિયમ સલ્ફેટના સ્ફટિકો બનાવતી વખતે લાંબો સમય ગરમ કરવાની પ્રક્રિયાને ટાળવી જોઈએ. તે ફેરસ આયનોનું ફેરિક આયનોમાં ઓક્સિડેશન કરે છે અને સ્ફટિકોની તત્ત્વયોગમિતિયતા બદલે છે.



ચર્ચાત્મક પ્રશ્નો :

- (i) આપણે દ્વિક્ષાર બનાવવા માટે પ્રક્રિયા પામતાં સંયોજનોનો સમમોલર જથ્થો શા માટે લઈએ છીએ ?
- (ii) ફેરસ એમોનિયમ સલ્ફેટની બનાવટમાં શું મંદ સલ્ફ્યુરિક એસિડના સ્થાને સોંદ્ર સલ્ફ્યુરિક એસિડનો ઉપયોગ કરી શકાય ? સમજાવો.
- (iii) $K_4[Fe(CN)_6]$ અને $FeSO_4 \cdot (NH_4)_2SO_4 \cdot 6H_2O$ આયર્નનાં સંયોજનો વચ્ચે શું તફાવત છે ?
- (iv) પોટાશ એલમ પર ગરમીની ક્રિયાથી શું થાય છે ?

- (v) પોટાશ એલમનું જલીય દ્રાવણ શા માટે વાદળી લિટમસને લાલ બનાવે છે ?
- (vi) સમાકૃતિક (isomorphous) પદાર્થો એટલે શું ?
- (vii) Al^{3+} સિવાયના ધનાયનો ધરાવતાં કેટલાંક એલમ સંયોજનોનાં નામ જણાવો.
- (viii) સંકીર્ણ સંયોજન અને દ્વિધાર વચ્ચે શું તફાવત છે ?


પ્રયોગ 9.2

હેતુ :

પોટેશિયમ ટ્રાયઓક્સેલેટોફેરેટ(III) બનાવવો.

સિદ્ધાંત :

જ્યારે જળયુક્ત ફેરિક ક્લોરાઇડને પોટેશિયમ હાઇડ્રોક્સાઇડ ધરાવતા ઓક્સેલિક એસિડના જલીય દ્રાવણમાં દ્રાવ્ય કરવામાં આવે છે ત્યારે પોટેશિયમ ટ્રાયઓક્સેલેટોફેરેટ(III)ના લીલા રંગના સ્ફટિકો પ્રાપ્ત થાય છે. લીલા રંગના સ્ફટિકોના નિર્માણમાં સમાયેલી પ્રક્રિયા નીચે મુજબ છે :



જરૂરી સામગ્રી :



- બીકર (50 mL) : એક
- પોર્સેલિન ડિશ : એક
- જળઉષ્મક : એક
- કાચનો સળિયો : એક
- ગળણી : એક



- ફેરિક ક્લોરાઇડ : 2.5 g
- પોટેશિયમ હાઇડ્રોક્સાઇડ : 3.8 g
- ઓક્સેલિક એસિડ : 3.0 g
- ઇથેનોલ : જરૂરિયાત મુજબ

પદ્ધતિ :

- (i) 12.5 mL ગરમ પાણી ધરાવતા સ્વચ્છ 50 mLના બીકરમાં 3.0 g ઓક્સેલિક એસિડનું દ્રાવણ બનાવો.
- (ii) ઉપર્યુક્ત દ્રાવણમાં 3.8 g પોટેશિયમ હાઇડ્રોક્સાઇડને ધીમે-ધીમે થોડો-થોડો ઉમેરો. દ્રાવણને સતત હલાવતા રહો જેથી તે સંપૂર્ણપણે દ્રાવ્ય થાય.
- (iii) ઉપર્યુક્ત દ્રાવણમાં 2.5 g ફેરિક ક્લોરાઇડ ઉમેરો. તે સંપૂર્ણપણે દ્રાવ્ય થાય ત્યાં સુધી દ્રાવણને સતત હલાવતા રહો.
- (iv) દ્રાવણને ગાળો અને લીલા રંગના ગાળણને પોર્સેલિન ડિશમાં જળઉષ્મક ઉપર ગરમી દ્વારા સાંદ્ર કરો. મિશ્રણને ધીમે-ધીમે ઠંડું પડવા દો.
- (v) આ રીતે મળતા સ્ફટિકોને ગાળો. ઠંડા પાણી અને આલ્કોહોલના 1:1 મિશ્રણ વડે ધુઓ અને ગાળણપત્રની ગડીઓ વચ્ચે દબાવીને તેમને શુષ્ક કરો.

પરિણામ :

પોટેશિયમ ટ્રાયઓક્સેલેટોફેરેટ(III)ની પ્રાપ્તિ (જથ્થો) g છે.

પોટેશિયમ હાઇડ્રોક્સાઇડ



ઇથેનોલ



ઓક્સેલિક એસિડ



સાવચેતીઓ :

- (a) જ્યારે દ્રાવણને સાંદ્ર બનાવો ત્યારે બધા જ દ્રાવકનું બાષ્પીભવન ન કરો.
- (b) જુદા-જુદા પદાર્થોના જરૂરી જથ્થાનું ચોકસાઈપૂર્વક વજન કરો.
- (c) ગરમ પાણીનું તાપમાન 40°C ની આસપાસ જાળવી રાખો.
- (d) ઓક્સેલિક એસિડના દ્રાવણમાં પોટેશિયમ હાઈડ્રોક્સાઈડને થોડો-થોડો ઉમેરો.


**ચર્ચાત્મક પ્રશ્નો :**

- (i) પોટેશિયમ ફેરિઓક્સેલેટ નામના સંયોજનનું IUPAC નામ લખો.
- (ii) પોટેશિયમ ટ્રાયઓક્સેલેટોકેરેટ(III)માં આયર્નનો સવર્ગીક કેટલો છે ?
- (iii) ઓક્સેલેટ આયન સિવાયના દ્વિદંતીય લિગેન્ડોનાં બે ઉદાહરણો આપો.
- (iv) પોટેશિયમ ટ્રાયઓક્સેલેટોકેરેટ(III) શા માટે ફેરિક આયનની કસોટીઓ આપતું નથી ?
- (v) કીલેટ (Chelates) એટલે શું ?

એકમ 10

કાર્બનિક સંયોજનોની બનાવટ

(Preparation of Organic Compounds)




પ્રયોગ 10.1

હેતુ :

એસિટેનિલાઈડ બનાવવો.

સિદ્ધાંત :

ગ્લેસિઅલ એસિટિક એસિડની હાજરીમાં એનિલીનના $-NH_2$ સમૂહના એક હાઈડ્રોજન પરમાણુનું વિસ્થાપન CH_3CO- સમૂહ વડે થવાથી એસિટેનિલાઈડ બને છે. પ્રયોગશાળામાં એસિટાઈલેશન સામાન્ય રીતે એસિટિક એનહાઈડ્રાઈડ વડે કરવામાં આવે છે. જો એસિટિક એનહાઈડ્રાઈડ પ્રાપ્ય ન હોય તો એસિટાઈલેશનના હેતુ માટે એસિટાઈલ ક્લોરાઈડનો પણ ઉપયોગ થઈ શકે છે. CH_3COCl દ્વારા એસિટાઈલેશન સામાન્ય રીતે પિરિડીનની હાજરીમાં કરવામાં આવે છે.



જરૂરી સામગ્રી :



- ગળણી : એક
- ગોળ તળિયાવાળો ફ્લાસ્ક (100 mL) : એક
- બીકર (250 mL) : એક
- હવા સંઘનિત્ર : એક
- રેતઉખક : એક
- ક્લેમ્પ અને લોખંડનું સ્ટેન્ડ : એક
- હલકા વજનના (Pumice) પથ્થર : જરૂરિયાત મુજબ
- ગલનબિંદુ માટેની સાધનસામગ્રી : એક



- એનિલીન : 5 mL
- એસિટિક એનહાઈડ્રાઈડ/
એસિટાઈલ ક્લોરાઈડ : 5 mL
- એસિટિક એસિડ/પિરિડીન : 5 mL

પદ્ધતિ :

- (i) 100 mLના ગોળ તળિયાવાળા ફ્લાસ્કમાં 5 mL એનિલીન લો. તેમાં 5 mL એસિટિક એનહાઈડ્રાઈડ અને 5 mL ગ્લેસિઅલ એસિટિક એસિડ ધરાવતા એસિટાઈલેશનકર્તા મિશ્રણને ઉમેરો. વૈકલ્પિક રીતે તમે 5 mL એસિટાઈલ ક્લોરાઈડ અને 5 mL શુદ્ધ પિરિડીનનો એસિટાઈલેશનકર્તા મિશ્રણ તરીકે ઉપયોગ કરી શકો છો.

- (ii) ગોળ તળિયાવાળા ફ્લાસ્કમાં વજનમાં હલકા થોડા પથ્થરો (pumice stones) નાખ્યા બાદ તેના મુખ પર હવા સંઘનિત્રને જોડો. મિશ્રણને રેત ઉષ્મક પર ધીમે-ધીમે 10-15 મિનિટ સુધી રિફ્લક્સ કરો.
- (iii) પ્રક્રિયા મિશ્રણને ઠંડું પાડો અને તેને હલાવવાની સાથે 150-200 mL બરફ જેવા ઠંડા પાણીમાં ધીમે-ધીમે રેડો.
- (iv) ઘન ભાગને ગાળી લો. ઠંડા પાણી વડે તેને ધુઓ અને મિથેનોલ અથવા ઇથેનોલનાં થોડાં ટીપાં ધરાવતા ગરમ પાણી દ્વારા નમૂનાના થોડા જથ્થાનું પુનઃ સ્ફટિકીકરણ કરો.
- (v) નીપજની પ્રાપ્તિ (જથ્થો) અને તેનું ગલનબિંદુ નોંધો.

પરિણામ :

- (a) એસિટેનિલાઈડની પ્રાપ્તિ (જથ્થો) g.
- (b) એસિટેનિલાઈડનું ગલનબિંદુ °C છે.

એનિલીન



એસિટિક



એનહાઈડ્રાઈડ

એસિટાઈલ



ક્લોરાઈડ

એસિટિક એસિડ



ગંભીર રીતે દગ્ગા છે

પિરિડીન



સાવચેતીઓ :

- (a) એસિટિક એનહાઈડ્રાઈડ અને એસિટાઈલ ક્લોરાઈડનો ઉપયોગ કાળજીપૂર્વક કરવો કારણ કે તેનાથી આંખમાં બળતરા થાય છે તથા એસિટાઈલ ક્લોરાઈડ હવામાં વધુ ધુમાડો ફેલાવે છે.
- (b) એસિટાઈલ ક્લોરાઈડનો શુષ્ક પરિસ્થિતિઓમાં સંગ્રહ કરો.
- (c) પિરિડીનનો અત્યંત સાવચેતીપૂર્વક ઉપયોગ કરવો જોઈએ. તેનો યોગ્ય ક્ષમતાવાળા ધૂમ (fuming) કબાટમાં રાખીને ઉપયોગ કરવો તથા તેનો ઉપયોગ કરતા સમયે એકવાર વાપરી તેનો નિકાલ કરી શકાય તેવા (disposable) ચશમાં પહેરો.
- (d) પિરિડીનનો ઉપયોગ કરતા પહેલાં તેનું નિસ્યંદન કરો કારણ કે તે ભેજને શોષે છે અને ભેજવાળી સ્થિતિમાં તે પ્રક્રિયા કરતું નથી.
- (e) ઘન પદાર્થને ઠંડા પાણી વડે 2-3 વખત ત્યાં સુધી ધુઓ કે જ્યાં સુધી ગાળણ લિટમસ પત્ર પ્રત્યે તટસ્થ ન થાય.
- (f) સંપૂર્ણપણે શુષ્ક થયેલ અને પુનઃસ્ફટિકીકરણ પામેલા નમૂનાનું ગલનબિંદુ માપો.

એસિટેનિલાઈડની બનાવટ માટેની વૈકલ્પિક પદ્ધતિ

જ્યારે એસિટિક એનહાઈડ્રાઈડ અથવા પિરિડીન પ્રાપ્ય ન હોય ત્યારે એસિટેનિલાઈડની બનાવટ માટે નીચેની પદ્ધતિનો ઉપયોગ કરી શકાય છે :

જરૂરી સામગ્રી :



- ઉત્કલન નળી : એક
- જળઉષ્મક : એક
- ગલનબિંદુ માટેની સાધનસામગ્રી : એક
- ગળણી : એક



- એનિલીન : 1 mL
- ગ્લેસિઅલ એસિટિક એસિડ : 1 mL
- એસિટાઈલ ક્લોરાઈડ : 1 mL